

AMUYE, MUYOBULELA



Kupaka, ni kezeli yomunyinyani kwa mulaho kwani, Ni sepa kuli si bonisa pina yani:

Oh, lilato la Mulimu, le li fumile le likenile!
Mo li bezi lelitungile mi le litiile!

Ki lizazi le li cwani ku luna. Halubeni fela ka kukuza, mi litho zaluna liinamiswe cwale, luopele cwalo ku Mulena lu si ka lapela fela kale. Fela, Teddy, haiba uka kona, ulufe munembo nyana. Mi ha lu i opeleni fela ku . . . ni litho za luna zeinamisizwe, meeto aluna aitime, lusika lapela fela kale.

Oh, lilato la Mulimu, leli fumile lelikenile!
Halikonwi kupimiwa mi litiile!
Lika ina kamita . . . [Hakuna manzwi fa tepu—Mu.]

² Haiba enge kaufela, mezi kaufela ha na ka fetuha kuba enge, mi lihalimu kaufela libe pampili, mi simela kaufela fa lifasi si be siñoliso, mane mutu kaufela abe muñoli ka musebezi wa hae, niteñi halikoni kufeleleza kubulela za lilato la Mulimu kwa lusika lwa Adama lo lu wile. Lwa itumela ku Wena, Ndate, bakeñisa Mali amande ani a Mulena Jesu, ni kakusasana wa kupuzo ya zuho, ni ka lilato la Hao le li pulusa le li suluhezi mwa lipilu za luna kacenu, ka Moya o Kenile. Ku lutisa mwa silikani ni Yena, yena Ya Pahami, Mubupi. U lutise mwa sizwale, fa lifasi, se si sa komiwi. Hakuna sibuma, hakuna buitamo, hakukoni kuba, ze kona kubapiswa kwa sizwale sa baana ni basali ba bapetilwe sinca. Mi bakaba babakenile ni kuopela pina ya mangeloi!

³ Lu lapela kacenu kuli U fuyole kaufela ze lueza ka kulika kubulela, bu—bu buitumelo bwa luna mwa lipilu ku Wena, ka So lu ezelize. Ni ka kuziba kuli lipilu za balutiwa ne li si ka tabela fela kakusasana wani, Maria ni Maria Magdalena, kono hamoho ni luna cwalo, lu balutiwa ba Hao kacenu, lipilu za luna li ba ze tabile hola ye lu fumana kuli Ha si ka shwa, kono wa pila. Mi Ha ine ali yapila ona cwalo mwa lipilu za luna, mwahala luna. Lu kupa ka Libizo la Jesu. Amen.

Hakuna mutu yakona kubulela hande za zuho!

⁴ Cwale, ka la zuho kakusasana cwana, ki nako yende hahulu ya kuba ni tukiti nyana mwa keleke cwale, bai ki, bashemi babasali baba neela limbututu za bona. Ki nto yeñwi yenca, kuna ni se si ekelizwe mwa lapa la bona. Mbuyoti yeñwi itile ku bona. Mi ba bata kweza cwalo, ka ku kutisa, kulifa ku Mulimu.

⁵ Mi cwale kasumulaho wa—wa liñusa la kakusasana, lu ka lapelela bakuli, kuli muzuhe kwa matuku a mina, kukena mwa

bui keto bo bunca. Kapili kasamulaho wa sani, ku baba si ka kolobezwa kale, lu kaba ni zuho ya zeo; ku pumbekwa mwa mezi, ku zuhela mwa bupilo bobunca. Kaufela zona ki zuho kakusasana cwana, zuho! Lipilu za luna za taba mi liba bubebe, halunze lu opela lipina ze ni kuteeza kwa bupaki bwa babañwi, ka za kakusasana wo tabisa wa zuho woo. Mi lu talimela kwande ni kubona Mulimu kuli utabile ka zona, likota lisweli za zuha.

⁶ Linako zeñwi kwa mulaho, mwa Kentucky, Bo Wood ni Na ne lu sweli kuzuma tumale, mi lwa ya kwa sibaka sa muuna cwana. Muuna yani hakulata uteni mwahali mo cwana, ka mo Ni zibela. Mi na lukela kuba ya sa zibi za bumulimu. Mi Muzwale Wood amu buza, ali, “Muñaka Ni kupa kuzuma tumale mwa litema la mina?”

Ki hali, “Eehe, Wood, wakona kuzuma mwateni tumale. Kenela kwa mulaho.” Ki hali, “Kihande, Ni zamaya, ni mulisana waka.”

⁷ Mi ki hali, “Wood, ha u lukeli kuba ya fokola hahulu kuli mane konji u zamaye ni mulisana wa hao ka nako kaufela!”

⁸ Mi kacwalo a ni biza kuli—kuli ani zibahaze. Mi mutangana wateni na bulezi kuli neli mutu ya tata cwalo. Na bulelezwu ki babañwi, cwalo, kono na sa boni za na ka lumela ka zona.

⁹ Mi nekuna ni kota ya apule yene yemi kwani kone Ni kayuzi apule. Neli ka kweli ya Muyana. Mi Na li ku mutangana yani, se Nili, “Kota ye ina ni lilimo zekai?”

¹⁰ Mi ki hali, “Lilimo ze mashumi amalalu cwalo,” kamba nto yeñwi. Ki yena ya na icezi.

¹¹ Mi se Nili, “U cile kwa ma apule a yona kukala fo ikalezi kubeela nji?”

“Eeni, sha.”

¹² Se nili, “Ki sikamañi se si ezahala kwa kota yani? Haiba u italimisisa, fa cwale seli Muyana, kubile linako zecisa nako ye kaufela; kono cwale matali awa kuyona kota ye, mi mezi amwa kota asweli kuzwa mwa mitai, kukena mwatasi mwa mibisi. Haiba akona kuinelela mwateni kuisa ka nako ya maliha, kota ye haina kuba teni; kono akena mwatasi mwa mubu, ku yo ipata kusaba kuandiwa silami. Haiba na ka ina mwahalimu moo, ne ika shwa, ne isike ya beya ma apule ni hanyinyani. Kono aya ku yo ipata mwatasi mwa mibisi, ku yo kuta isaho, ku ku tiseza ma apule amañwi kuzwa kusili, ni matali amañwi.”

¹³ Mi se Nili, “Cwale, muñaka, Na—Na ku lapela kuli u ni bulelele Ngana ye konisa mezi ani kusiya kota ku si ka ba kale ni maliha, ni kukena mwa mibisi ku yo ipata? Haiba wakona ku ni bulelele se si eza cwalo, mi u ni tolokele, ki sikamañi se si eza cwalo, kona Ni ka ku lumeleza kubeya lizoho la hao ku Mulimu.” Se nili, “Ubeye mezi fa musumo u bone haiba aka eza cwalo, ubone haiba kucinca kwa linako ku ka eza zeo. Kuna ni

Ngana yeñwi yetuna ye zamaisa mezi mwa mitai ao kuli akene mwa mubisi, mi ni ku akutisa hape ni bupilo bo bunca. Yani ki Mulimu.”

¹⁴ Mi ki hali, “Ha ni si kaya kwa keleke hahulu.” Ki hali, “Kono nekuna ni mukutazi yana tile kwanu kwa Acton, nako yeñwi, mi a bulelela musali yomuñwi cwana, ya na pila fahalimwa lilundu, kuli kezela hae nali kwa mukopano busihu bwani, mi a mu bulelela kuli nasweli ku lapelela kezeli yana kula kansa.” Mi ali, “Musala ka ni Na neluli kwateni ku mutusa.” Mi ali, “Na li yakula hahulu, ni kansa ya mwa mba, kufitela bakona ku mu fetulanga mwa likubo za hae fa mumbeta, ni zeñwi cwalo. Kezela hae atisa kataulo kuzwa kwa mukopano,” ali, “kasamulaho muuna amu bulelela za buino bwa hae ni lika kaufela, ali ‘u yo mu beya kataulo kaa.’” Mi ali, “U iketile hande kacenu.”

¹⁵ “Mi si bonisa fela.” Se nili, “Ona Ngana yeswana ye ne bulelezi mezi ani mwa kota, mwaha ni mwaha, fapila meto a hao, kuli akene mwatasi mwa mibisi ku yo ipata, kona Ngana yeswana yene bulelezi musali yani kuli uka fola ha na ka beya ka . . .” Se nili, “Zeo ha ki—ha ki za kunutu yetuna. Una ni mukutazi yomunde ya yemi mwa patelo ya hao, yona kota, ye ku bulelelanga lika mwaha ni mwaha.”

¹⁶ Haiba ne lu ka talima fela kwa ni kwa, lubona Mulimu kai ni kai. U mwa kota ifi kaufela, mwa siemba sifi kaufela sa bucwani. Hakuna ze kona kutisa lika zeo kwanda Mulimu. Lwakona kutisa nto yebonahala inge yona; kono isi bupilo bwani, ki Mulimu.

¹⁷ Cwale, kaemba nyana ka bucwani ka ekelizwe kwa malapa amañwi moo, mi lu bata kuneela limbututu ku Mulena. Teddy, luna ni pina nyana ye lu opelanga mo, *Mu Li Tise*, kikuli uka li lizeza yona bashemi ba limbututu habanze ba li tisa ku to neelwa, ni bondata bona, baka tisa bana ba bona kwa katala.

¹⁸ Mi luna ni lipalisa zeñata za Paseka fa katala fa kakusasana cwana, nji cwani? Mawi, mawi! Ni nahana kuli kuna bo Mary, bo Ruth, bo Rebekah, bo James, Paul, ni John ba banyinyani, kaufela kwanu, lipalisa nyana za Paseka za lusika loluñwi.

¹⁹ Li lukile kaufela, ki zeo foo. Ni lumela kuli Muzwale Beeler ubata ku swanisa mu—mu mulikani yomunyinyani ya yemi fa, ki—ki muikulya Muzwale Wood, Kezeli Wood uteni mo. Mi babañwi basweli bataha cwale ni limbututu za bona. Amutahe ona cwalo, balikani. Zeo li lukile. Muzwale Neville.

²⁰ Tamahano ya linyalo le li kenile ki yetuna, litomilwe ki Mulimu. Mi ka kufitela mwa linyalo le likenile kona mo kuzwile limbututu zende zee.

²¹ Muka ni bulelela libizo la hae fa cwale. Brenda Sue. U bonahala ya shutana hahulu, mbututu, kufita ha Ni kubona pili. Kihande, ki yona Brenda Sue Wood yomunyinyani, ki mpo yende

hakalo yefilwe kwa lipilu zaluna kaufela, mi sihulu ku mahe yomunyinyani yo ni ndatahe.

²² Mi mwa linako za Bibe. Batu babañata ba fafalezanga limbututu zenyinyani ze; kono lu lika ku latelela mulao wa Bibe mo lukonela. Hakuna ko lubona ko ne baba fafalezanga mezi, mwa Bibe, kono ne ba tiswa ku Mulena Jesu mi Na ba fuyola. Mi lwa li nanulanga, kakuba batanga ba Hae, ni ku li nanulela ku Yena.

²³ Ni lumela kuli mwa ziba bo kuku wa hae mo ba ikhumuseza, mwa ziba. Kacwalo ha lu inamiseni litho za luna fa nako nyana.

²⁴ Mulena Jesu, Mwana Mulimu, Yana takiselizwe bufosi bwa luna. Mi ki nto yende hahulu ka kubona bana babanyinyani ha ba tiswa ku Wena, ka kupuzo ya ze ne ezahalile myaha ye miñata kafoo, fani bahame ni ba handate hane ba tisa bana ba bona ku Wena. Lu sweli fapila Hao, kacenu, mwa mazoho a tumelo, lusweli Brenda Sue Wood yomunyinyani, ya lumezwi mwa lubasi lwa Muzwale wa luna David ni musala hae yomunde. Mulimu Ndate, fuyola mwana yoo.

²⁵ Ba bulela tumelo ya bona ku Wena, habanze batisa peu ya bona yefilwe mwa linyalo la bona. Mi lu lapela kuli U ba fuyole. Mi he lipilu za bona li futumazwe ka Moya o Kenile, kuli bapile ka bumulimu, bupilo bo buipile, kuli mbututu yo uka hulisezwa mwa lapa ba Bukreste, ahulele mwa sabo ya Mulimu, mi apile bupilo bobutelele, bupilo bobunde fa lifasi faa, mi a Ku sebeleze mazazi a bupilo bwa hae kaufela. Mi mwa Kanya, mo ku kopanelanga mabasi, mi cwale Brenda Sue yomunyinyani ni bo ndatahe ni bo mahe, ni sicaba sa habo kaufela, ba yo kopana kwa lubona lwa Mulimu, ba pulusizwe ka sishemo sa Krete, kakuli lu mu nanulela ku Yena cwale.

²⁶ Kezela ka yomunyinyani, Ni kufa cwale ku Mulena Jesu Krete, kwa bupilo bwa sebelezo ku Yena, ka Libizo la Jesu Krete, yena Mwana Mulimu. Amen.

²⁷ Mulimu aku fuyole, Marilyn, David, ube ni tabo yeñata ni bufumu. Cwale mbututu yomunyinyani apilele kwa Mubuso wa Mulimu.

²⁸ Cwale, ki yo mushimani yomunde, una ni lumenyo lo lutuna kwa sifateho. Libizo la hae? [Bomahe ba alaba. Hakuna manzwi fa tepu—Mu.]

Sharon Rose...[Bomahe bali, “Sharon Daulton.”—Mu.] Daulton. Daulton. Kana yo ki mbututu wa Muzwale Ed? Kihande, kokuñwi, mi mwendi ka lilimo ze mashumi amabeli ni zepeli kwa mulaho, Mulimu na ni amuhile Sharon Rose yomunyinyani, sa li mwa Lihalimu cwale, kacenu. Mi cwale, ku to muneela ku Yena, ki Sharon Rose Daulton yomunyinyani. Lwa muziba Muzwale Ed ni Kezeli Daulton, mo, kuba balikani ba luna babande. Ha ki mbututu kwa bunde!

Ndata luna yakwa Lihalimu, lu tisa ku Wena Sharon Rose yomunyinyani yoo. Mwa kupuzo ya Mulena Jesu yomutuna, Yana kile ahata mwa lifasi, mi ba Mu tiseza basizana babanyinyani sina cwana, Ni lapelela mbututu yoo, Mulena. Ha pile mi a tiye abe ni buiketo. Ha pilele kwa kanya ya Mulimu. Fuyola ndatahe ni mahe. Ha hulele mwa kalimelo ya Mulimu. Ba bulela tumelo ya bona ku Wena ha ba nze batisa mbutugutu wa bona ku Wena. Cwale mu fa ku Wena, Sharon Rose Daulton yomunyinyani, kuli U fuyole bupilo bwa hae, Mulena. Ni mu zwisa mwa mwa mazoho a bomahe ni bo ndatahe, kutaha ku Wena, Mulena Ka ni Mupulusi, Jesu Kreste, kwa kanya ya Hae. Amen.

Mulimu aku fuyole, kezeli, ni wena, muzwale.

Oh, mawi! Mushimani yomunyinyani, ya kula. U kula sikamañi? [Bomahe ba li, “Toho ya hae izwelapili kuhula. . .” Hakuna manzwi fa tepu—Mu.] . . .ki nto yeshutana. Na Mu lumela.

Mulena, Mulimu, Ni tisa ku Wena Mason yomunyinyani. Na lapela, Mulena Jesu, kuli U nge mbututu yo yo Ni sweli mwa mazoho aka, ka ku mi neela ku Wena. Ni kuta butuku bo bu kuyena. Ka Libizo la Jesu Kreste, mi cwale Mason yomunyinyani abeiwe mwa mazoho a Hao, Mulena, mi cwale butuku ha bu mu siye. Mi mbututu hapilele kwa likute ni kanya ya Mulimu. Bashemi basweli kubonisa tumelo ya bona habanze ba mutisa cwalo. Ha Ku folise mwana ni ku mu eza hande. Ha be ya pila kwa kanya ya Mulimu, kuli a Ku sebeleze. Mulena Mulimu, Ni fa ku Wena Mason yomunyinyani, ka Libizo la Jesu Kreste, kwa bupilo bwa hae ni foliso ya hae. Amen.

[Hakuna manzwi fa tepu—Mu.] Ulumele fela ka pilu ya hao kaufela.

Oh, musizana yomunyinyani, ni yena? Kihande, zeo ki zende. Taha kwanu, mulikani yomunyinyani. Yema kulo fa. Libizo la hao ki wena. . . [Bo ndatahe bali, “Sumner.”—Mu.] Sumner. Muzwale ni Kezeli Sumner. Ni lumela kuli uzwa kwa Georgia, nji cwani? Ni ni nahana kuli Ni hupuzi tapelo. Kuna ni batu babañata kwani. Yo ki. . . [“Latrelle.”] Latrelle. [“Dwight.”] Dwight. [“David.”] Ni David. Mu utwile mabizo la bona. Mulimu ha ñole mabizo a bona mwa Buka ya Bupilo ya Ngunyana.

Ndata luna yakwa Lihalimu, lu tisa limpo zende ze ku Wena kakusasana cwana, ha Ni beya lizoho laka fa toho ye otilwe milili, milili yenyinyani ye bunolo ya bashimani baa. O Mulena, ba fuyole. Bashemi ba bona ba bonisize lilato la bona ni tumelo ya bona ku Wena ka kutisa bana ba bona. Mi lu ba neela ku Wena, Mulena, sina mo ba zwiselizwe mwa mazoho a bashemi, kuli ba yeme fa katala fa kakusasana cwana, kuli lufe bupilo ku Mulimu. Ba fuyole, Ndate. Lu lapela kuli U ba konise kupila ba be baba tabile, mazazi a bupilo bwa bona kaufela, Bupilo

Bobusafeli mwa lifasi le litaha. Ha ba hulisezwe mwa kalimelo ya Mulimu, mwa lapa la Bukreste.

Cwale, ka tumo ya Jesu Kreste, ka kufiwa mutala ki bakutazi ba Hae, kuli ba lukela kulatelela sina Mwa ezelize, Ni ba tisa ku Wena, ka Libizo la Jesu Kreste. Amen.

[Hakuna manzwi fa tepu—Mu.]

Ku yo punya ni kwa liseli la lizazi la tolopo ya Georgia, mbututu yo u tisizwe kwanu ki bo ndatahe baba mulata ni bomahe, ku to neelwa ku Wena mwa kakusasana wa kupuzo woo. Ki mupuzo wa sishemo sa Hao mwa lubasi lwa bona. Ni lapela kuli U fuyole Renee yomunyinyani, bomahe ni bo ndatahe. Mi ba bonisa tumelo yebana ni ku Wena, ka kutisa mwana, ba bata mbuyoti ya Hao ku yena. Mi ha pile mi abe ya tiile, Mukreste ya tabile, mazazi a bupilo bwa hae kaufela; mi abe ni Bupulo Bobusafeli mwa mazazi a sa taha, mwa lifasi le li taha. Lumeleza cwalo, Ndate. Sina ha No nanuzi twana totunde totunyinyani, sina bana babanyinyani kakusasana wo, mwa mazoho a Hao tota, mabasi a bonisize tumelo ya ona ku Wena, ka ku ba tisa kwa batanga ba Hao. Mi lu fuyola Renee yomunyinyani ni ku mufa ku Wena; kuzwa mwa mazoho a bashemi ba hae, kutaha ku Wena. Ka Libizo la Jesu Kreste, a Ku mu fuyole. Amen.

U fuyolwe, muzwale. Mulimu aku fuyole, Renee.

Ha lu opeleni fela timana iliñwi nyana ya yona.

A mu batise, a mu ba tise,
A mu batise bazwe mwa sibi;
A mu batise, a mu ba tise,
Mutise bana babanyinyani ku Jesu.

²⁹ Oh, mo ne Ni ka latela kuyemela mwa mukoloko ni kubulela ka za banana babanyinyani ba mañi ni mañi wa bona, kono Ni na ni bunya hahulu, nihakuli cwalo, mi sicaba si yemi. Muzwale Wood na ni bulelela kakusasana cwana, kuli mukokoto wa hae no sweli fela kuopa', bakeñisa kuyemelela. Ha mu zibi mo Ni itumelela ka kuyema kwa mina ni kulibelega! Mi Ni ka akufa fela hahulu mwa liñusa, kapili luli. Mi muteeleze hande ka tokomelo.

³⁰ Ne ni si na nako yeñata ya ku itukiseza sebelezo ya kakusasana cwana, kamba liñusa le kakusasana cwana, fa nako nyana fela. Ne ni ketile palo nyana ni nto yeñwi ye shutana.

³¹ Mi Paseka yefelile Ne ni kotalize fa tuto yakuli: “*Kupila, Ani lata. Kushwa, A ni pilisa. Kupumbekwa, A takula libi zaka. Kuzuha, A ni beya ya lukile kuyakuile. Zazi leliñwi Uka Taha, oh, ki lizazi la kanya!*”

Mi cwale kakusasana wo lu kotalize fa tuto ya kuli: *Na Ziba.*

³² Mi cwale, haiba Mulena alata, Ni bata kubala kuzwa ku Muñoli Mareka. Mi mu ni lapelise cwale.

33 Mi kapili fela kasumulaho wa se lukaba ni sebelezo ya foliso. Mi cwale kasumulaho wa sebelezo ya foliso lukaba ni sebelezo ya kolobezo. Mi cwale lisebelezo likaba ka sebene seti busihu kacenu.

34 Cwale Mareka 16.

La sabata ha se lifelile, Maria Magdalena, . . . Maria mahe Jesu, ni Salome, baleka milyani yenunka hande, kuli ba yo toza situpu sa hae.

. . . mi kakusasana luli ka le litatama la pumulo, ba taha kwa libita lizazi li sa zo pazula.

Ne ba bulelisana bali, Ki mañi ya ka lu pikuluseza licwe le li kwalile fa makenelo a libita?

Mi ha ba shalima, ba bona kuli licwe li se li pikulusizwe kwateni: bo neli lelituna hahulu.

Mi ba si no kena mwa libita, ba bona mucaha yainzi ku la bulyo, a apezi kubo ye sweu; mi ba saba hahulu.

Mi bali ku bona . . . Mi aba bulelela ali, Mu si ke mwa saba: Mu bata Jesu wa Nazareta, ya na takisizwe: u zuhile; ha yo kwanu: amubone ki se sibaka mo ne ba mu beile.

Kono mu yo, bulelela balutiwa ba hae ni Pitrosi kuli u itangetite ku mina kuya kwa Galilea: ki mo muka yo mubona, sina mwa na mi bulelezi.

Ki ha baya kapili, ba zwa ka mwa litiba ka sabo; kakuli ne sa ngangama ni kuikomokela: mi ha ba si ka bulelela mutu sesiñwi; kakuli ne ba sabile.

Cwale Jesu ha na zuhile ka lizazi la pili la sunda, aiponisa pili ku Maria Magdalena, yana lelekile ku yena mioya ye maswe iketalizoho kayemibeli.

Mi aisa mafuko ku babane bainanga ni yena, hana li . . . kakuli neba inzi mwa maswabi ni kulila.

35 Mwa bona, nebali fa libunda la mufuse, nibona.

Mi bona, ba si no utwa kuli na pila, mi u bonwi ki yena, batokwa kulumela.

36 Ha ki kuipitela ni koo Manzwi a Mulimu mwa inezi!

Kasumulaho wa foo aiponisa kwa . . . ka mufuta omuñwi ku bababeli ba bona, hane ba zamaya, mi ba kena mwa munzi.

Mi cwale . . . ba yo bulelela baba siyezi: kono ni bona batokwa ku ba kolwa.

Kasumulaho aiponisa ku baba lishumi ka alimuñwi ha bali fa tafule, mi aba omanya ka lipilu za bona . . . ka—ka ku sa lumela ni kutiya lipilu kwa bonoa, kakuli ne ba si ka lumela baba mu boni ha sa zuhile.

Mi ali ku bona, Muye cwale mwa lifasi kaufela, . . . mukutaze evangeli kwa sibupiwa kaufela.

Ya lumela mi a kolobezwa uka piliswa; . . . ya sa lumeli uka fiwa mulatu.

Mi lisupo ze lika latelela baba lumela; Ka libizo la ka ba ka leleka mioya; ba ka bulela ka malimi asili;

Ba ka swala linoha; . . . ha ba ka nwa sifanu, hasina ku ba tiseza kozi; ha ba ka beya mazoho a bona ku baba kula, . . . bao ba ka foliswa.

Kacwalo Mulena ha sa felile kubulela ku bona, a ngelwa mwa lihalimu, mi ayo ina kwa lizoho la bulyo la Mulimu.

Mi ba ya, ba yo bulela kai ni kai, Mulena inza beleka ni bona, inza paka linzwi ni lisupo inge li ba latelela. Amen.

³⁷ Ni tabela toho ya taba ya manzwi amabeli: *Amuye, Muyobulela.*

³⁸ Mwa ziba, hakuna tuso kuli muye mu yo bulela haiba hamuna sa ku bulela. Ni sepa kuli boo kona butata hahulu kacenu. Lu yo bulela, lwa yanga kono haluna za ku yo bulela, hakuna tuso ni yekana, hakuna zekona kutusa sicaba.

³⁹ Kono haiba lu ka latelela litaelo sina balutiwa ba bene ba filwe tumo, luna ni tumo yeswana, “Amuzamaye, mu bulelele balutiwa ba Ka kuli Ni zuhile kwa bafu.” Zamaya, ubulele!

⁴⁰ Mi ki Hali, “Zamaya, u kutaze, ni kubonisa lisupo ze kuli Na pila kuzwa kwa bafu.” Ha ki liñusa ni leo! “Zamaya, ubulele, mi zamaya, mu bonise balutiwa ba Ka lika ze mu boni, kuli ha Ni si ka shwa, kono ni zuhile kwa bafu.”

⁴¹ Mwa Liñusa la kakusasana kacenu, lu fumani kuli mañi ni mañi wa luna kaufela una ni mufuse nyana ku yena, ki libunda la matata ni miliko ye luli ku yona, fokuñwi, ki kulibelela pumulo. Lu fumani kuli mupatriareka yomutuna Jobo nabile ni pono, kakuli ne ba sikaba kale ni Paseka linako zani, kono a bona lilimo ze likiti zene asali kwahule kafoo kakusasana cwana. A bona myaha ye likiti zene kwahule kafoo, Paseka, mi a huwa, mwa ñalelwa ya hae, “Na ziba Muliululi waka wapila! Mazazi a mafelelezo, Uka yema mwa lifasi. Niha likokwani za mubili wo likaca nama yaka, kono ki mwa mubili waka mo Ni ka bona Mulimu.”

⁴² Cwale, kasamulaho wa Paseka, lu fumana kuli Mulimu afa mutu tumo, “Zamaya, uyobulela! Mi haiba mu bulela, ze li ka mi latelela. Amu yo bulela!”

⁴³ Cwale, hakuna tuso ni yekana, sina ha Ni se ni bulezi, ku ya, ku ya, haiba hauna za kubulela. Mi haiba una ni liñusa le li

fosahalile la kubulela, konakuli halina kutusa sesiñwi. Mu lukela kubulela sesili kunutu.

44 Nako yeñwi kwa mulaho Ne ni sweli kubala mwa buka, ka za mushimani yomunyinyani yana . . . keni mwa kangisano. Mi mwa kangisano ye na lukela ku i pumanela libizo le li tumile hahulu. mushimani yomunyinyani kaufela ya na kona kubuluka kunutu mwa toho ya hae kufitela afita fa sibaka sesiñwi, mi uka bulela kunutu yeo, mi kipeto mulibeleli fa munyako wa mu lumeleza kufita. Zani neli kutatuba bunangu bwa Ngana ya mwana. Mi cwale ha fita mwa sibaka, u ka bulela likunutu ze ne filwe ku yena, sikwalo ne si ka kwaluha mi na ka wina mupuzo omutuna.

45 Mushimani yomuñwi yomunyinyani, ka kuba ya bubebe kwa mahutu, mi na ziba kuli na ka fitela kwahule bashimani kaufela bene bali mwa kangisano, kamba na hupula kuli na ka kona. Na nza itukiseza zazi ni zazi, za kumata. Mwa na bulukela moya mwa maswafu a hae, abeya mubili wa hae kuba omusisani nyana, kuli asike kukatala ha mata. Mi aituta mwa kukaliseza mahutu a hae, ni kunga toho ku inangukiseza kwapata kufita bashimani kaufela. Mane kuli u lukela kubuyela ka nako ya kumata kwa hae, kuli akone kubuluka okisijini ye keni mwa mubili wa hae, kuli ainze inza bulukile moya omuñata, kuli usike wa katalisa pilu ya hae hahulu. Na itutile zona ka mwa na konela kaufela.

46 Mi kakusasana takano haikala, nekuna ni bashimani ba banyinyani baba mwanda ni baba mashumi aketalizoho mwa mukoloko, fa siyemo sesiñwi. Mushimani yomunyinyani yo neli mushimani ya na hulile nyana, mwa takano yee. Mi a hupula lituto za hae kaufela. Mi a itukisa. Ba hata fa mufunda, ba beya lifateho za bona fa—fa muhala ono tamilwe, abeya ngo ya hae ku ona. Na itutile kale milao ya zona kaufela, mi a itukisa.

47 Mi cwale tobolo ha i to lila, mi muhala wa pumeha, bashimani babañwi ba tulela kwapata. Mi mushimani yomunyinyani yo ni mubili otiile hande atulela fapata fahule kuba titela kwahule kaufela bona. Mi mwa kanzila ka kulakanela aya ka lubilo lo lutuna, ya lutilwe hande, kufitela akona kumata kulabula bashimani kaufela mwa takano. Mi nali fani, oh, ne se li nako yetelele, mwendi muzuzu kamba kufitelela, kale babande ba bamati ba si ka fita kale mwa sibaka.

48 Kono, ona kuituta kwani kaufela kwa mubili, a libala kunutu. Na libezi nto luli ya na lukela kubulela, ku mu lumeleza kuli akene mwa munyako. Mi a ba labula kwapata ni kwa mulaho, mi a hupula ni kubatisisa hande mwa munahano wa hae. Na izeza hahulu ngana ku za nama, kutiya kwa buino bwa nama ya hae, kufitela alibala nto ya butokwa luli. Kushetumuka, cwalo mwa mundandwe, bashimani babañwi be ne ba si ka mata hahulu kapili, ba hupula kunutu, mi ba kena.

49 Kona mo kuinezi ni kacenu! Lu izeza hahulu ngana kwa kuyaha miyaho yemituna, ni likeleke ni miyaho, ni zeñwi

cwalo, mi luiselize hahulu ngana kwa kubuluka likeleke zaluna mwa bukabali, ni muyaho ominde ni lipula zetelela hande ni biñwañwa. Bakutazi ba luna ba lutilwe hande kwa . . . Bana ni ma digri abu Doctor DL., Ph.D., LL.D., kono lu libala ze lu matela. Bwani kona butata bwateni. “Muzamaye, mu bulelela balutiwa baka kuli Ni zuhile kwa bafu mi Ni ka ba katana mwa Galilea.” Lu libezi linzwi la butokwa. Lubile baba patehile hahulu ni lika zeñwi, za kuyaha likeleke zetuna, kuyaha likopao zetuna, kufitela mane lu libala linzwi la butokwa.

⁵⁰ Mioyo yemiñata i se i pilisizwe bakeñisa buitukiso bwa mikiti yetaha. Nako yeñwi ya kwa mulaho, Ne ni bulelezwi kwa Florida, ki muuna wa makande, wa sikwata sa ba za mioya, na lumile makande akuli kutaha liñungwa lelituna. Mi muuna yomuñwi na uta likuhu, mi aya ku muyaha tuko wa hae, mi a mu bulelela kuli liñungwa ne li taha. Atokwa kuiseza kwateni ngana, mi ali, “Bukuba!” Mi zwelapili ona cwalo fela. Na si ka sileleza likuhu za hae. Na si ka li yahela mwa kuipata. Na si ka beya litukiso mwa sibaka. Mi muyaha mabapa ni yena na yahile za hae. Kono oh, ku ya na si ka amuhela temuso, likuhu za hae kaufela za to ngiwa ki moyo mane za bulaiwa, ndu ya hae ya bulumukela fafasi, limunanu za hae za yunda, aisiwa kwa sipatela. Kaufela ki bakeñisa kuli na si ka amuhela temuso! Na zibile liñusa la na filwe, kono a palelwa kuiseza ngana kwa liñusa.

⁵¹ Kona mo litahezii ni kacenu, kwa buñata bwa sicaba sa luna, kwa buñata bwa likeleke za luna. Lu ziba kuli Bibebe iluta kuli Jesu Krete ki ya swana maabani, kacenu, ni kuyakuile. Lu ziba kuli Bibebe iluta kuli, Jesu naize, ku Muñoli Joani 14:12, “Ya lumela ku Na, nihaikaba, misebezi ye Ni eza u ka ieza ni yena; misebezi yemituna kufita ye ki ya ka eza, kakuli Ni ya ku Ndate.” Cwale lubile baba tokomela hahuli mwa lika zeñwi, ka ku sa utwelanga temuso, ku sa iseza ngana. Lu matile, kono kusina kuiseza ngana kwa Liñusa. Lu ile, kono ha lu zibangi za kubulela ha lufita fo kacwalo.

⁵² Mazazi nyana kwa mulaho fani likeleke za lifasi le, fani likeleke za Bukreste ha ne li tisizwe kwa maswabi ni maswabisa, kanti mutanga wa Mulimu ya kutekeha ya ishuwile, Billy Graham, ha na tisizwe pata ni pata ni Bibebe. Na matile, kono a libala Liñusa; mi Mohammedan yani hana yemi amutalima kwa meto mi ali, “Haiba le ki Linzwi la Mulimu, ha lu bone ha u Li bonahalisa.” Na sa matile hande, lincafazo zetuna, lika zetuna. Kono, ha li fita mwa libaka, na sina Liñusa.

⁵³ “Ni zusizwe kwa bafu. Ni ya swana maabani, kacenu, ni kuyakuile.” Kuya ka nama, likeleke zende, mamembala babande, likopano zetuna, kono zeo ha ki zona za butokwa. Mutalime sene si latelezi, “Mi lisupo ze li ka latelela ba balumela.” Muzamaye, kono ne ba sa zibi za ku yo bulela.

54 Mulimu ha lumangi mutu konji haiba U mufa sika sa kubulela. Mulimu kamita u yemelanga Linzwi la Hae.

55 Kuya, kono u sa koni kubulela hauyo fita kwani. Hakuna taba kamba lincafazo za hao licwani, keleke ya henu mo ibezi butuna, kamba kopano ya henu i hatelela cwani zeñwi, haiba hauna sika sa ku ba bulelela, ki sikamañi so nani kwanda sikwata sa batu baba kopani hamoho sina ndu ya malobalo?

56 Luna ni Liñusa la kubulelela lifasi, “Jesu wa pila! Ha si ka shwa!” Kuiseza ngana kwa Liñusa!

57 Mwa naha tuna ye luitumela ka yona yee cwale, ya United States of America, mwahala matata a yona kaufela, mwahala matapa a yona kaufela, libaka za yona zemaswe kaufela, niteni isali naha yetuna hahulu mwa lifasi, mi kwa simuluho kakuli ne itomilwe hande. Ha isika amuhela Liñusa.

58 Lilimo zeñata kwa mulaho, hane isali mwa bunyinyani bwa yona, ni hupula likande leliñwi mwa munahano waka, la kuli ba British ne ba ka amuha sifumu sa naha ye. Mi nekuna ni sikwata sa baana bene ba ikopanyize hamoho mi nebali fa musebezi, inge ba tokomela. Mi nekuna ni mbongolo yene yemisizwe itamilwe, ni kuitukisa kupahama ka muzuzu ufi kaufela. Nto yapili na sweli sisupo sa kuli ba British ne ba taha, mi a funga pelesa ya hae. Ki bunde mañi bwa na kaba ni bona kutuhelela mbongolo ya hae? Ki bunde mañi bwa na kaba ni bona kumata mbongolo ya hae ni kulika kukitima kuzwa kwa keleke yani ni kuya kwa Boston, ki bunde mañi bwa na kaba ni bona haiba haana liñusa la kubulela kwa sicaba? Ne ba ka ziba cwani mwa ku i tukiseleza?

59 Paul Revere wa luna wa kacenu umatile hande, kono, basweli fela kumata, hakuna Liñusa. Hola ki ye faa, butata ki boo! Lifasi li kwa maungulo! Likeleke lifitile fa bupahamo bobutelele. Linaha lifitile fa bupahamo bwa zona bobutelele. Bupilo bwa batu bufitile fa bupahamo bwa bona. Sayansi ifitile fa bupahamo bwa yona. Lu ikongakongile ni kueza likeleke zetuna, lu lutile bakutazi ba luna ni kuba tomahanya hande ku za mubili, kuli ba ziba mwa kuitusiseza manzwi a talusa kezo ni tulokandina, ni milumo ya ona ni—ni litaku za teni kaufela, ni lituto za kubala minahano, kuli a swalisane ni batu. Kono zeo ha ki zona za na bulezi Jesu!

60 “Ka Libizo la Ka baka leleka mioya ye lunya. Ba ka bulela ka malimi amanca. Haiba noha yena ni sifanu sesi bulaya ne ika ba luma, nelisike za ba taseza. Haba ka beya mazoho fahalimwa bakuli, ba ka foliswa.” Lifasi li tokwa numwana yana ni Liñusa, kuli abulele nto yeñwi, ni kuziba ko ku zwelela Liñusa ni ku Yo Li zwelezi.

61 Paul Revere, ha na pahami fa mbongolo ya hae, muuna wa ndwalume, ki muuna yali mwa litaba za kale haibile fela kuna ni naha yekaba ni zakale za hae. Apahama mupahamelo wani

kuzwa mwa mihato ya keleke, ni liñusa lene li sabisize mutu kaufela, kuzwa kwa babotana ba babotana kuisa kwa bafumi ba bafumi, kuzwa ku mulimi kuya ku muuna wa pisinisi, “Ma British ba taha!” Mi kona muzuzu one ba itukiselize baana ku yo taseza. Mi naha tuna ye ya puluswa.

⁶² Haiba nji sanda sa Mulimu se, haiba se sona sicaba sa na shwezi Mulimu, haiba Keleke ye bizi swa Libizo la Hae ye, ikona ku piliswa, luna ni kuba ni mulumiwa yana ni Liñusa lelizwelela kwa Lubona, kuli likopane ni matata a lizazi le. Kuna ni Goliati, kono Mulimu kaniti ukaba ni Davida kokuñwi. Lu lukela kukopana ni ze tibela. Lu lukela kuba ni. . . Lu lukela kuba ni Liñusa.

⁶³ Lusweli lwa ya, kono haluna za kubulela. Za iponahaza ona cwalo, ha lutaha fa sibaka sa kuli kuba ni naha kamba sicaba se si latula Jesu Krete kuba Mwana Mulimu, ni kuyema fapila bakutazi baba sabisa hahulu kacenu. Mi ni katengo kaluna kakatuna ka keleke, lu fumana ba za Swalisano baba mashumi amalalu bana ni mapampili a myaha ye mashumi amabeli kamba mashumi amalalu, kuli ki ma membala ba katengo ka ba Swalisani, mwa likeleke za luna ze swalisani. Lukona kueza sikamañi? Si bonisa kuli ba matile basina Liñusa; basweli kulekisa ona tukelo luli ya sipepo sa naha, basweli kulekisa tukelo ya sipepo sa Keleke.

⁶⁴ Kaufela zona lifitile fa kangisano. Lifitile fa sibaka sa kuli Keleke yenyinyani yebile ilumela Liñusa, ni kuyema ka mahutu amabeli, ni meeto a bona atalimezi fela kwa Sifapahano, mwa lipilu zabona kuna ni Zuho ya Krete, inze ituka! Si fitile fa sibaka foo linaha lina ni ku Si lemaha. Ki fa kangisano. Ki kabakaleo likeleke. . . Foo Katengo ka Likeleke, ka tatelizwe hahulu ki munati wa ba Swalisano, ki kabakaleo ha ba sa lumeli mwa litaba za buipiteli. Ki kabakaleo ha ba sa lumeli mwa foliso ya Bumulimu; habana Liñusa ni le likana mwa lipilu za bona, hakuna taba kamba ba mata cwani katata.

⁶⁵ Haiba Moya o Kenile ukena mwa pilu ya mutu, uka lumela kuli Jesu Krete na zuhile kwa bafu, mi Wa pila mwahala ku yena, kueza, ni kueza tato ya Na tezi ku to eza; ki tato, tato ya Mulimu kutaha mwa bupilo bwa mutu.

⁶⁶ Kono, butata bwatani, lwa matanga, lu fasuka lusina Liñusa. Lu yanga ni lituto za bulapeli. Lu zamaya ni toloko ya mufuta usili wa keleke ka za Mañolo.

⁶⁷ Lu lukela kuzamaya ni zuho! “Muzamaye, mubulelele balutiwa ba Ka kuli Ni ka ongaonga keleke yenca nji”? Batili, sha! “Muzamaye, mubulelele balutiwa ba Ka kuli Ni zuhile kwa bafu, sina mo Ne ni bulelezi kuli Ni ka zuha.” Leo kona Liñusa kwa Keleke kakusasana cwana, kuli, Jesu ha si ka shwa. Wa pila, mi ki yomutuna mi yamata hahulu kacenu sina Mwa kile abela kwamulaho.

68 Luse lubile ni mañusa amañata a litemuso, kuli luitukise, Paul Revere ni baana babañwi babatuna, ni lindwa zetuna ni mañungwa, ni lika zeñwi.

69 Mi, Mulimu u luma Liñusa la ku luombaomba, ni luna. Le neli Liñusa la ku lu ombaomba.

70 Linako zeñwi kwa mulaho, hane ba lekanga batanga kwa Mboela, ma Boers ne ba tisiwa kuzwa kwa South Africa bañi ba naha, bao lubiza, kacenu, kuli “batu babansu.” Mi ba batisa kwanu ku to ba lekisa kwa ma American kwa Mboela, ku ba eza batanga.

71 Neli nyungano tuna ka zona mwa Africa kacenu, lipulao, ni zeñwi cwalo, ze sweli kuezahala. Ba sweli kulwanela tukuluho ya bona. Bana ni tukelo ya ku i lwanela. Mulimu u ezize mutu; mutu aeza batanga. Ne li si ka lukiswa kuba cwalo.

72 Lilimo zelikani kwa mulaho, Nenili mwa libuhelo, kamba mwa muyaho wabo sibuhabuhi, nitaluse. Ne ni sweli kuzamaya zamaya, inge ni talimela fa maswaniso a shutana ni lika zeñwi, kakuli Niabela hahulu za kupanga panga ze bukwala. Ni sepa kuli Mulimu u mwa bukwala. Mi Na zamaya kupahama, Na to bona muuna yomunsu wa mu Negro, na supezi maswe maswe, maheta a hae na sa obami, ni tulili nyana fela mwa matuko a toho ya hae. Na apezi kuwani. Mi nasweli kuzamaya zamaya, mi sesiñwi mwa buino bwani, inza talima talima *cwalo*, inge kuli na bata bata kamba kubuha nto yeñwi mwa muyaho wa bo sibuhabuhi wani. Na yema na mutalimela fa nako nyana.

73 Mi kasamulaho nyana ataha fa kapongisi nyana cwana. Mi a ukumela mwateni, mi a komoka, mane meto a hae a lutuka. Atulela mwa mulaho kuzwa kwa kapongisi kani fa muzuzu, atubula kuwani ya hae, aiswala mwa lizoho. Mi Na li ku mu talimela. Mi muuna muhulu yomunsu yoo atoinamisa toho ya hae, mioko yakala kububa fa malama a hae. Mi Na li ku mu talimela ni komokile, ka nako nyana cwalo.

74 Mi Na hupula kuli, “Ni ka batisisa sa tabezi ndate tuna yoo.” Na ipitisa kwa matuko a hae neku *le*, mi na lemaha kuli ne ku bonahala inge ndelesi yene beilwe mwahali mwani.

75 Mi Na mu talimela ali kuyema fani. Mi Na mu yela, se Nili, “Mu cwani, malume?”

Mi ki hali, “Mu cwani, sha.”

76 Mi se Nili, “Ni mukutazi. Ni komikile ha ni mi boni kulapela mwa sibaka se.” Se nili, “Ni lumela kuli u Mukreste.”

Ki hali, “Ni mukreste, sha.”

Mi se Nili, “Ki sikamañi se si kutabsize hahulu cwalo?”

77 Ki hali, “Taha kwanu.” Mi Na ya ni muuna muhulu yoo, kwani. Mi ali, “Wa bona ndelesi yani?”

Na li, “Eeni, sha.”

Ki hali, “Wa bona bitampatampa byani?”

Se nili, “Eeni, sha.”

Ali, “Beya lizoho la hao kwa makupo aka.”

Se nili, “Ki bikokoma byaŋi bye?”

⁷⁸ Mi ali, “Lukanda lwa mutanga ne lukile lwa itumelela kulo foo, zazi leliŋwi. Mi *ani* ki mali a Abraham Lincoln.” Ki hali, “Mali a hae kona a na tubuzi lukanda lwa mutanga kuna.” Ali, “Kana zeo ne li si ke za ku tabisa, ni wena?”

⁷⁹ Na yema fani ni komokile. Na hupula kuli, “Mbali mali a Abraham Lincoln akona kutabisa—kutabisa mutanga, ka ku mu tubula lukanda lwa butanga, kucwani he ka Mali a Jesu Kreste mo alukela kuezeza kwa batu inge Rosella kwanu, yanali mutanga wa bucakolwa; ku na, yana shwa, mubotana ya nyandile?” Na tubuzi lukanda lwa butanga kuzwa mwa pilu yaka. Hanali zeo li na ni kutabisa mutu nji? Hanali zeo lina ni ku mu eza kuikutwa kushutana? Hanali li ka muezza kuba ni likute ha hupula ka zona? Haukoni kubona kota kusina kuinamisa toho ya hao, hakukonahali, ka kuziba kuli Jesu na liuluzi bupilo bwa hao fa Kota fani.

⁸⁰ Halunze lu zwelapili fa nako nyana, ni batanga, ni muhupulo wa luna. Nekuna ni muhuwo, Muhuwo wa Tukuluhu, wo no nyatezwi, mi batanga ne ba ka lukululwa ka lizazi leliŋwi. Ha u zibi, oh, haiba wali kuba u katane Kreste, hauna kuziba kuli sani ne si talusa sikamaŋi kwa batanga bani. Ha ne lifilwe, liŋusa leo mwa naha kaufela, kuli, “Uka lukuluha ka lizazi la kuli ni kuli, mwa musihali. U ka lukuluha. Ha u sa lukela kutina makanda a butanga ni kamuta, kamba nihaiba kushapiwa lipafa ze cwani kaufela. Kono u lukuluhile, mi so li muŋa naha tuna ye ya United States. Ha u sa li mutanga ni hanyinyani, kasamulaho wa lizazi kupazula kakusasana wa kuli-kuli.” Oh, ka tibeledo yetuna, ba libelela.

⁸¹ Kambe muezalibi na ka bona fela cwalo! Haiba muezalibi na ka teezeza kwa Evangeli ya niti! Isiŋi ku ikopanya kwa keleke kono ibe kukutaza kwa Evangeli, kuli wakona ku lukululwa kwa sibi, kuli wakona ku lukulwa kwa matuku a hao. “Ka nako ya kuli-kuli,” yeo kona nako yo lumela.

⁸² Mwa ziba, batanga bani ne ba tabezi hahulu ni ku utwisisa tibeledo ye cwalo yani, kulibeleda hola ye ne ba ka lukuluha, kufitela, ba ni bulelela, kuli ne ba kopanezi kwa mahutu a lilundu, boma ni banana, kaufela inge ba kopani, ni babaŋwi baba supezi. Mi ba pahama fahalimwa lilundu ba li potoloha, mwahala busihu. Ne ba ziba nako yene li pazula lizazi ni ha li tutumuka, kuli ne ba ka lukuluha. Ne ku sa ngi nako ya licika la muzuzu kuli lizazi limonyehe fahalimwa lilundu, kono babaŋwi ba bona nebali fahalimwa lilundu, inge ba libelela, kulibeleda. “Oh, lizazi ha li pazula, lu lukuluhile.” Yani neli m-w-a-n-a . . . kamba, l-i-z-a-z-i.

83 Kono cwale M-w-a-n-a ha ka pazula leliñwi la mazazi aa! Mi cwale M-w-a-n-a hana zuhile lilimo ze mianda ye naintini kwa mulaho kafoo, Na pumile lukanda kaufela lwa butanga, A tamulula mutanga kaufela, A folisa butuku kaufela, A fa tukuluho ku babane bali mwa bukoba. Mo lu lukela kupahamela ni kulibeleva!

84 Mi cwale lizazi ha li to laita, pili, muuna yanali fa ngo ya lilundu, a li bona, mi ahuweleza ku muuna yanali fafasi nyana ku yena, “Lu lukuluhile!” Mi muuna yo uhuweleza ku yomuñwi yali fafasi a lilundu, “Lu lukuluhile!” Kufita ha li to punya mwa mafulo, “Lu lukuluhile!” Kakuli, lizazi ne li taha li tutumuka, ne ba libelela, kulibeleva, kulibeleva hola yani.

85 Kana luna bo lu lukela kulibeleva kufita kai, kacenu, kulitela M-w-a-n-a a Mulimu. Lu lukuluhile kwa sibi. Lu lukuluhile kwa litamo. Lu lukuluhile kwa mikwa. Lu lukuluhile kwa kuzuba, kunwa, minyaka, kakuli M-w-a-n-a a Mulimu uzuhile kwa bafu mi u lobile mawenge kaufela. Katulo kaufela i icongile! Sikoloti si lifilwe. Tifo i lifilwe. Libi li tapisizwe, mi lu lukuluhile. Oh, lu lukuluhile, sicaba! Bukoba? Tukuluho, ki foo Mwana Mulimu ha pazula ni foliso mwa mafufa a Hae!

86 Zazi leliñwi Uka yema kuzwa fa Lubona, kukutela mwa lifasi. Mi kihona lu ka lukuluha kwa butuku kaufela ni miliko, ku lukuluha kwa kuopa kaufela ni ze ezahala mwa bupilo bo bu shwa boo, ku yo pila ni Yena kamita. Lu ka lukuluha. “Amuye, muyobulela,” yeo kona nto ya kueza.

87 Mwa linako za Bible, ne kutahanga mwaha wa tukuluho. Batu bene lukisizwe bakeñisa likoloti ze ne ba kolotile. Ne ba kolotile sikoloti se ne ba palelwa kulifa, kacwalo ba yo itekisa ili bona kwa batu, kuba batanga. Mi nebana ni kuba batanga ba bona, batanga ba bona baba tamilwe, bupilo kaufela. Kono, ka nako ni nako, kwabe kwa yo taha lizazi la muhau, le ne li bizwa kuli mwaha wa tukuluho. Mi cwale mwaha wa tukuluho ha u taha, mi nekubanga muprisita yana liza tolombita. Mi tolombita yani ne i zibisa mutanga kaufela, hakuna taba kamba na inzi nako yekuma kai mwa buino bwani, mi tolombita yani hane iliziwa, mutanga yani na tamuluha ona fani. Na lula muhuma wa hae fafasi ni kuya kwa hae kwa bana ba hae. Na sa lukela kubeleva ni hanyinyani, kakuli na sa lukuluhile tukuluho ha i lila fela. Tolombita yani ne i sa lili mulumo usili, kono ne ilila mulumo o ketehana. Mi kipeto mutu na lula sibeleva sa hae fafasi, na ya kwa hae a tamuluhilee kwa bukuba.

88 Kakusasana cwana, Bible iize, “Mi haiba tolombita ilila mulumo o sa ketehani, ki mañi ya ka ziba sa kueza?” Haiba Bible ikutaza kuli Jesu Krete u zuhile kwa bafu, Yena wa swana maabani, kacenu ni kuyakuile, mi litolombita ze lusweli kuutwa ha li luma kacenu lili, “mazazi a limakazo a felile,

hakuna sika sa kuli foliso ya Bumulimu,” ki mañi ya ka ziba mwa mukuitukiseza?

⁸⁹ Se lu tokwa kacenuki balumiwa baba tozizwe babazwa ku Mulimu! “U zuhile kwa bafu! Yena wa swana maabani, kacenu, ni kuyakuile!” Leo kona Liñusa la kacenu.

⁹⁰ Oh, kubile mañusa amatuna, kono Zuho ki yona ye ne a kwahezi kaufela! Mañusa amatuna; Zuho neli kaufela zona! Mi bafu... ne ku ezizwe tukiso ya kuli sila sa mafelelezo... Ne lu boni matuku ha foliswa mwa Testamente ya Kale. Lu boni limakazo ha li ezwa mwa Testamente ya Kale. Nekuna ni lipono zene taha mwa Testamente ya Kale. Kono mutu kaufela a yo felela mwa libita, a sa zibi kana a ka zuha hape. Kono la Zuho ka kusasana, fani balutiwa bani ha ba amuhela Liñusa le lituna la kile a ba ni lona mutu, ki sikamañi sene ba filwe? “Amuye, mubulelele balutiwa ba ka, Ni zuhile kwa bafu!” Lifu ne li komilwe!

⁹¹ Ne kusina mutu ni yomukana mwa lifasi, kutokwa nihaiba mupolofita, nesina nihaiba muuna yomutuna, nekusina nihaiba mutu ya tozizwe yana kona ku koma... Ne ba koma matuku ka Moya wa Mulimu. Ne ba koma nako, ka Moya wa Mulimu, ni kubona lika ze ne sa taha kwapili. Ne ba li komile zeo. Kono kwali kuba kube mutu ya tozizwe ka tozo ye cwalo yezwa ku Mulimu, ya na bulezi manzwi a kuli, “Na kona kulobaza bupilo bwa Ka fafasi, Ni ka bu zusa hape. Musinye tempele ye, Ni ka izusa ka lizazi la bulalu.” Ne ku sina mutu ya na bulezi manzwi a cwalo. Mi neli sweli kuba kataza mwa lipilu za bona, kamba nto ye neikaba niti kamba nee.

⁹² Kono kakusasana wa Zuho, ba amuhela Liñusa, “Muye mwa lifasi kaufela, mulute Evangeli kwa macaba kaufela. Ni zuhile kwa bafu. Amubone, Ni inzi ni mina kamita, kuisa kwa mafelelezo a lifasi. Ya lumela mi a kolobezwa uka piliswa, ya sa lumeli u ka beiwa mulatu. Mi lisupo ze li ka latelela baba lumela: ka Libizo la Ka ba ka leleka mioya ye maswe; ba ka bulela ka malimi amanca; ha ba ka swala linoha kamba kunwa sifanu, ha si na kuba tiseza kozi; ha ba ka beya mazoho a bona fa ku ba bakula, bao ba ka foliswa.” *Liñusa La Zuho*, ki leliñwi la mañusa amatuna abutokwa aliteni. Lifu ne li komilwe!

⁹³ Lu hupula za mukomi. Napoleon, fa muyaha ye mashumi amalalu ni yemilalu, ya na komile lifasi. Na komile lifasi, a shapa naha ifi kaufela yene lukela ku shapiwa. Mi a filikana hahulu kakuli nekusina wa kulwana ni yena, aina fafasi mi alila. Nekusina usili hape wa kulwana ni yena, kono na si ka ya ka milao ya papali yateni. Mahule likiti kiti ba latelela mpi ya hae, aya ni tobolo mi ni mukwale. Fa lilimo ze mashumi amalalu ni zetaalu, na sa komile kale lifasi. Kono nako yeñwi na banga muhateleli wa litaba, kono ashwa ali cacolwa ndalabangwana mungomo o kwanile, kakuli na sikaya ka milao yateni. Na sa

libezi liñusa. Na komile, kono na libezi liñusa. Ki ha ya, kono alibala za na yela.

⁹⁴ Kuswana sina mushimani ya mata mwa takano, sina mo isweli ku matela keleke kacenu, inge batu baba sweli kumata, sina naha mo isweli kumatela! Masabelo a luna ha ki ma bomba lindalamiti za atomic, masabelo a luna ki Jesu Kreste ni zuho ya Hae.

⁹⁵ Napoleon na libezi nto ya butokwa. Ki sikamañi sene si ezahalile ku yena? Na shwile amilwe maswe maswe, ali ndalabangwana ya kwanile. Kiñi? Na si ka ya ka milao yateni, ni ha na komile lifasi, ka butu. Na lukisize mpi. Nali lisole le li bunangu ndwalume, anga lika kaufela ni kueza lika (kuli yena) kuli nekusina muuna usili hape yana ka eza kamba yakile aeza fateni cwalo, sina yena, kono na sa libezi seo liñusa la niti ne lili lona. Na li lwezi, mi aba ni mata a busole, kono a libala mata a Mulena.

⁹⁶ Mata a Mulena kona susuezo ya luna. Haluna mata amañwi. Ha Nina masabelo asili, hakuna! Mulimu ni utwele butuku! Nga bupilo bwaka, kono ni si ke na be na libala ko ku zwelela mata aka. A zwelela ku Mulena! Ha ni lati lika zende za lifasi. Ni bata Jesu, Ni bata zuho ya Hae kuli ituke mwa bupilo bwaka.

⁹⁷ Mo ne li shutanela zeo ni Jesu Kreste ka lilimo ze mashumi amalalu ka zetaalu! Fa lilimo ze mashumi amalalu ka zetaalu, Jesu na sa bile ni lika kaufela; Na bupile lifasi. Mi Na li mwa lifasi, mi lifasi ne li si ka Mu ziba. Na si ka ikankabeka ili Yena. Na si ka ongaonga baana ba sisole. Na si ka ongaonga likeleke lifi kaufela. Na si ka ipundekela libizo lelituna lifi kaufela ku Yena. Na si ka taha ni madigri a ku ikuhumusa a tuto, ya za bulapeli, ni zeñwi cwalo, kwali ku ba A utwahale kuli naile kwa sikolo sa lituto za bulapeli. Kono Nana ni Mulimu. Nana ni Mulimu. Mi fa lilimo ze mashumi amalalu ni zetaalu, Na sa komile diabulosi kaufela ya na tumukisa, sitoho sa hae mwa lihele. Na komile matuku. Na komile maikuto a lyangani. Na komile mioya ye lunya. Na komile lifu. Mi Ha to shwa fa Sifapahano, A shetumukela kwatasi a musima wa lihele, mane a koma lihele.

⁹⁸ Mi ka la Zuho kakusasana, A koma libita. Kiñi? Na latelezi milao yateni hande, a zamaya ni Liñusa. Na li cwalo, A iconga! “Amuye.” Mulimu na Mu lumile, mi Nana ni Liñusa la ku ba bulelela. Mi ni Liñusa la na Mu file Mulimu, A koma mata a Satani. A koma matuku. A koma lifu. A koma lihele. A koma libita. Kiñi? Ki haya! “Amuye, mubulele!” “Ni eza kamita sa Ni bonisa Ndate ku eza. Ha ni ezi sika konji Sa Ni bulelela kuli ni eze.”

⁹⁹ Mi A si ka shwa kale, Na bulezi kuli, “Mane sina Ndate ha Ni lumile, nina Ni mi luma cwalo.” Ha ki ka kuyaha batu ka mata a sisole; isiñi kubeya buñata bwa nako ya mina ku ya kaba

Mueteleli wa naha. Zeo za kona kuba zabutokwa, kono ha ki za butokwa ku *Se*. Lifasi li icongile. Luna ni Liñusa li liliñwi, leo ki yena, Jesu Kreste ya zuhile kwa bafu, mi Wa swana maabani, kacenu, ni kuyakuile.

¹⁰⁰ Maabani, mwa sibaka nyana sa kuta, ne ba lika ku ni hapeleza kubulela nto ye si ka luka. Se nili, “Ha ni kuluku.” Se nili, “Ni—Ni—Ni ya sepahala. Mi haukoni kubulela sika sisili kwanda se sili niti.”

¹⁰¹ Mi muuna yomuñwi nali ni na, ali, “Haiba mutu na ka bulela ni na cwalo, Ne ni ka iktwa inge ya mu nepela buka.”

¹⁰² Se nili, “Batili, sha. Batili, zeo ha li si ka luka. Yeo ha ki yona nzila ya kutaha ka yona. Ha i si ka luka.”

¹⁰³ Ki hali, “Kihande, kiñi ha u sa zibi kuli lika ze za zwelapili cwalo? Kiñi ha u si kwande kwanu inge ueza sa kuli?”

Se nili, “Ni banga ni nako yaka ku za kusebeleza Jesu Kreste.”

¹⁰⁴ O Mulimu, oh, sicaba sina ni bubofu mi ha si boni! “Sina Ndate ha Ni lumile,” ki Ndate ya na Mu lumile, ki Ha ya. Nana ni Liñusa la ku bulelela sicaba. Mi mwa hola ya lifu, A koma lifu mi A koma lihele, mi A koma libita. “Sina Ndate ha Ni lumile ni Liñusa, Ni mi luma ni Liñusa; isiñi kuyaha likeleke, likopano, kono muye mwa lifasi kaufela mi mubonise Mata a Moya o Kenile. Lisupo ze li ka latelela baba lumela; ka Libizo la Ka ba ka leleka mioya, ba ka bulela ka malimi amanca, ba ka swala linoha.” Mi mibili ya luna haiya kwa libita, sina wa Hae mo no ezelize, U komile bubeli bwa lifu, lihele, ni libita. Yena ki Mukomi yomutuna.

¹⁰⁵ U lu luma ni Liñusa la Hae. Ha lu yeñi ni Liñusa, lu ye ni sesiñwi sa ku yo bulela. Amuye, mubulele! Musike mwa kaufela kumata inge mu sa koni kubulela; lu kaleni pili ku li utwisisa mwa lipilu za luna.

¹⁰⁶ Ha u taha kwa ku lapelelwa, kakusasana cwana, usike wa taha mwa nzila ya sipundumukela fela. Taha ni Liñusa mwa pilu ya hao, “Ki Na ya na shwile, mi na pila hape. Ki na Ya na file Liñusa la kuli, ‘lisupo ze li ka latelela baba lumela.’ Haiba Mulimu Yamata kaufela na kanga mwana—mwana mbututu wa meeto a macenka ni ku mufa meeto aiketile; Mulimu na ka nga mbututu, wa, mbututu wa mushimani ya pepilwe, ya si ka bona kale fateni mwa bupilo bwa hae, mi wa lilimo ze lishumi ka ze silezi za kupepwa, ku mu kutiseza kubona kwa hae; Mulimu wa kona kutapisa mutu ya cilwe ki kansa maswe maswe . . .

¹⁰⁷ Mi kakuli Liñusa li lukile, kakuli ki Mulimu yana lumile Liñusa, kakuli Mulimu na lumile mulumiwa, hakuna kukakanya kuli toho kaufela ya lihele ika kunupa fela yena. Yeo ki niti, uka sitatal ni kuwa, ni kunanuha ni kunyunga toho, mi azwele pili. Luna ni Liñusa, hakuna se si ka Li tibela! Haleluya! “Fa halimwa

licwe leo Ni ka yaka fateni Keleke ya Ka, mi minyako ya lihele haina ku I koma.” Bakona kubulela se ba bata kubulela, baeze ze ba bata kueza, diabulosi wa kona kubifa ni kuhona. Kono Jesu u zuhile kwa bafu, Wa pila kacenu mwahala luna!

¹⁰⁸ Mazazi nyana afitile, ne ni ambola ni Lamsa Doctor yomutuna, ya na tolokile Bibebe kuzwa mwa si Aramaic, kutaha mwa English. Mi Na bona sisupo nyana sani, sisupo sa Mulimu fateni, ni tutowati to tu nyinyani fateni. Se nili, “Doctor Lamsa, ki sikamañi seo?”

Ki hali, “Ki Mulimu, ni miinelo yemilalu.”

¹⁰⁹ Mi se Nili, “Mu talusa kuli, Mulimu upila mwa liofisi zetalu, zecwale ka, Ndate, Mwana, ni Moya o Kenile?”

¹¹⁰ A yema ni ani talimela, mioko ya buba mwa meeto a Mujuda yani, mi ali, “Kana wa lumela cwalo, Muzwale Branham?”

Se nili, “Ka zeli mwa pilu yaka kaufela.”

¹¹¹ A ni kambeka mazoho, mi ali, “Ne ni komoka ha Ni bona lika zetuna ha li ezahala, ni lisupo ze no sweli kueza.” Abulela kuli, “Ne ba ni bulelezi kuli no li mupolofita. Ne ni si ka lumela, kufitela cwale. Cwale Ni ziba kuli u ya cwalo.” Ki hali, “Kona cwalo! Kona Liñusa. Yeo kona nto ye ka nyunga Mubuso wa Mulimu.” Eehe. Ki hali, “Zazi leliñwi u ka li shwela, mushimani.” Ali, “Uka kwala bupaki bwa hao ka, yona taba yeswana yeo.”

¹¹² Alimuñwi wa baana babatuna hahulu bo lunani, fani Eisenhower ni baana babatuna ba lifasi, Hollywood, babapali ba mafilimu kaufela ni lika kaufela inge ba mu biza, kono wena inelela fela mwa mukopano woo. Ki hali, “Ni bile ni lilimo ze mashumi amalalu ni zeñwi cwalo, inge ni toloka, isiñi kuzwa mwa mwa Vatican Greek, kono kuzwa mwa si Aramaic; kuzwelela ona mwani, kuzwa mwa si Aramaic, kutaha mwa Sikuwa.” Mi ki hali, “Ni pilile nako yeo kaufela,” ki hali, “Kona ni sa zo kena fela mwa sibaka mo Ni bona Mulimu wa Bibebe, ha zamaya.” Ki hali, “Wa ziba, Muzwale Branham, lwakona kubona lisupo ni limakazo, kono lu tokomela Linzwi leo sisupo si nani. Luna Majuda, lu bona sisupo, kono lu tokomela Linzwi la sisupo.”

¹¹³ Oh, Haleluya, ki Linzwi la sisupo! Mulimu na bulelezi Mushe kuli, “Haiba habana ku utwa Linzwi, ili Linzwi la sisupo sa pili, kona kuli ba ka utwa Linzwi la sisupo sa bubeli.” Ha ki kucilanisa fela sisupo, kono ki Linzwi lene li zamaelela ni sona.

¹¹⁴ Mwabona, Mujuda yani, na ziba sa na bulela. Mi ali, “Ni boni litemuho, Ni boni lisupo, limakazo, libofu ha li tona, ni lisupo za mifuta kaufela, kono Ne ni komokanga, kono cwale Na bona Linzwi mwa mulaho wa lona halina kupumaka Mulimu mwa likalulo zetalu, ni kubulela kuli, ‘Ki Mulimu alimuñwi, ili Ndate, mi yatatama, ki Mwana, . . .’ Ubulela kuli, ‘Mulimu ki Mulimu:

likalulo zetalu za Mulimu; liofisi zetalu za Mulimu.” Ali, “Seo sa paka lika.”

¹¹⁵ Oh, muzwale, luna ni Liñusa! “Amuye, mubulelele balutiwa ba Ka! Ha ki na *yana* shwile, mi *yomuñwi* u fakaufi ni kushwa, mi *yomuñwi* wa pila. Kina ya Na Liteni, ya Liteni, ni Yaka Taha; Mubisi ni Situndo sa Davida; ili Naleli Yebenya ya Kakusasana.” Eeni!

¹¹⁶ Ki bunde mañi bo buliteni, kuli lu ye, haiba ha una za kubulelela? Luna ni za kubulelela, yeo ki niti: “Jesu Kreste, Mwana Mulimu, wa milata kaufela mina. Na mi shwezi kaufela mina. Lilato neli Jesu Kreste yena Mwana Mulimu.”

¹¹⁷ Ki ba bakai babakile baba mwa mikopano, ni kubona lisupo zetuna ni limakazo za Hae—za Hae kubonahala kwa hae, ka Mwa lemuhela ni kuboniseza, ni lika zeñwi? Yoo ki yena Mulimu wa Lihalimu, Ya zuhile kwa bafu.

¹¹⁸ Mu lukela kubona sisupo sa Maheberu sa Sona. Ki Liseli, le li swana ni Siita sa Mulilo, mi mwahala mwani kuna ni maswayo a malalu, Ndate, Mwana, ni Moya o Kenile, be ne ba si batu babalalu. Neli Mulimu alimumu ya pila mwa liofisi zetalu. Ki Mulimu yaswana! Haleluya! Mulimu fahalimwa mina, Mulimu abe ni wena, Mulimu ku wena. Yena yaswana yana shetumukile yena Kasibili, inza tapisa Keleke ya Hae, kuli Akone kupila. Ha mu Mu pumaka mwa liemba emba, ni kubeya alimumu *fani*, ni yomuñwi *fa*, alimumu *fani*, ki buhedeni ka mo bukona kubela.

¹¹⁹ Ni lumela mwa zuho ya Jesu Kreste, ya zuhule kwa bafu. Mi Nali yena Muuna anosi ya ka bulela sani, “Mata kaufela mwa Lihalimu ni lifasi abeilwe mwa lizoho la Ka. Mata kaufela a Lihalimu ni lifasi abeilwe mwa lizoho la Ka. Muye cwale mwa lifasi kaufela, mi mukutaze Evangeli kwa sibupiwa kaufela.” Evangeli ha i tahi fela mwa linzwi kihona, kono ni ka mata ni kubonahalisa kwa Moya o Kenile. Mulimu a mi tuse kuli mulumele zeo, Mulimu ani tuse kuli ni lumele zeo, mi lu ka bona Jesu zazi leliñwi.

Ha se kufelile manyando a bupilo,
Lu ka bona Jesu kwa mafelelezo;
Fa Lubona lwa Hae lolunde,
Uka yo ni amuhela kwa Hae,
Kasamulaho wa lizazi lilikela. (Yeo ki niti.)

Mushabati u tapisizwe mwa mitala ya mahutu
A Muenyi yani yazwa kwa likamba la Galilela.

¹²⁰ Ne ba Mu bulaila kakuli Na ikezize Mulimu yena Kasibili, mi Nali yena Mulimu. Ba Mu kokotela, kakuli, Na shwezi mwatasi koto yetuna. Ki kabakaleo ha Ni sa lumeli mwa koto yetuna. Jesu na shwezi mwatasa—mwatasa koto yetuna kuzwa kwa muuso wa Siroma wani. Koto yetuna yelunya, neli, inza pahakilwe fa sifapahano. A shwela mwatasi koto yetuna yelunya, ba Mu tubula liapalo za Hae, ni ku mupaheka fani, ba Mu shubula, mi

A shwela mwa buino bwani. Kono Mulimu a Mu zusa la lizazi la bulalu!

121 Mi lu lipaki za Hae. Mi ha lu sa Mu yemeli, ki mañi ya ka Mu yemela?

122 Muuna yomuñwi na ni katani zazi leliñwi, mi ali, “Oh, Muzwale Branham, usike wa bulela. U tuhele kubulela. Wena—wena, u holofazanga maikuto a basali, ka milili ya bona ye mikuswani, ni ka bona ha ba eza *se* ni kueza *sani*, ni zeñwi ze cwalo.”

123 Se nili, “Haiba ha Ni ba bulelezi, ki mañi ya ka ba bulelela? Ki mañi ya ka li bulela?”

Kuli, “Kihande, u halifisanga bakutazi bani.”

124 Ni ka tabela kuli ba ni nyemele, kufita kunyemela Yena. Ki yona Niti. Yeo ki niti! [Hakuna manzwi fa tepu—Mu.] Kulukile. Kona kuli ki mañi ya ka li bulela? Kuna ni ya lukela ku li bulela.

125 Jesu naize, “Amuye, mubulele. Mu yo bulela, mubulelele balutiwa ba Ka kuli Ni zuhile kwa bafu. [Hakuna manzwi fa tepu—Mu.] Amubone, Ni inzi ni mina kamita, mane kuisa kwa mafelelezo a lifasi.”

126 Kana mwa lumela cwalo, balikani?

Ha lu lapeleni, halunze lu inamisa cwale litho za luna kwa tapelo.

127 O Mulimu Ndate! Kaniti, “Amuye, mubulele. Amuye, mubulelele balutiwa ba Ka kuli Ni zuhile kwa bafu.” Mi Mulimu Ndate, No si ka bulelela fela balutiwa ba Hao, kono Wa Iponahalisa ku bona Wa zuha kwa bafu. Wa iponahaza ku bona, ni kueza ona cwalo ka nzila yo No ezize U si ka shwa kale. Lilimo ze mianda ye naintini ne li tile ni kufela, Mulena, Liñusa li sa cisa. Ki le libenya fela mi la tuka mwa lipilu za luna kacenu sina mo ne li inezi kwa balutiwa bani, kakuli lu bona Mulena ya zuhile mwahala luna, u sweli kueza lika za Na ezize sapili. Lu ziba kuli U zuhile kwa bafu.

128 Zuho italusa zeñata ku luna, kakuli luikenyise mwahala ni ku ikopanya mwa kutwano ya zuho ya Hae. Kakuli lu shwile hañwi kwa sibi ni bumaswe, kuswana sina mwana wa litaswa, kono cwale lu fumani muhau, mi Mulimu u lu swalezi libi za luna. U lufile hape Liswayo, sina mwa Na ezelize Ndate Abrahama, kupaka kuli U lu amuhezi. Ndate Abrahama na bulezi kuli na lumela ku Mulimu, kono A mufa liswayo la mupato, ka kuba bupaki kuli na lumela ku Yena. Mi cwale, Ndate, kacenu lu kenyizwe mwa mupato ka Moya o Kenile, lika za lifasi kaufela li felile. Luna ni musebezi ulimuñwi: kusebeleza Wena. Luna ni takazo iliñwi: kulata Wena, kuba mulutiwa wa Hao.

129 Mi cwale, Mulena, Ni lapela kuli U yemele liñusa le li lobakehile le kwa pilu ifi ni ifi. Ba si ke ba li mbwinja. Ha ba

bone kuli Wena u ya swana maabani, kacenu, ni kuyakuile, kuli Uteni mo, u zuhile kwa bafu, mi ukaba cwalo kufitela mo—mo Moya ni mubili ukopana hamoho hape ka Kutaha kwa Bubeli.

¹³⁰ Ni lapelela bakuli babali mwahali mo, Ndate, kakusasana cwana. Ni nani cwale, la Zuhu kakusasana cwana, ze beilwe kwatuko (kamba, ha ki kulibeya kwatuko, kono ki kulibeya fela kwatuko fa nako nyana) ili limpo Zo ni file, ze cwale ka temuho. Lifasi, Ni se ni ile ni kukuta mwahala kusila linaha, Mulena, kaufela bona ba ziba ka zona. Cwale Ni lapela, kuli, Liñusa lo No ni file mwa mushitu wo kwanu, kuli, ka mazazi nyana afitile, kuli, ka za mata a bupa lika aliteni mwa keleke mo kakusasana cwana, ona sicaba luli sene si bupezwi mata ao, Na lapela, Mulimu, sina Ha ni taha kwa kubeya mazoho fa bakuli kakusasana cwana, ni bana bahesu kwanu, kuli U wele fahalimwa keleke ye kakusasana cwana, ka sishemo, ni kuli U folise sicaba, kuli kutokwe ni yomukana ya fokola mwahala luna kasamulaho wa sebelezo. Mi cwale mañi ni mañi wa bona mi a fuyolwe mi a foliswe.

¹³¹ Lwa lemuha, Mulena, ha ki sika se lukona ku ikezeza ili luna. Ki tumelo yebunolo yeswana sina ya mwanana, kulumela. Lwakona kubona balutiwa kasamulaho wa kufiwa mata fahalimwa matuku, ba zwela kwande mi ba yo komiwa fa taba ya kanono; inge ba huwa ni kulila, mwendi, ni kutulaka mwahalimu ni fafasi, ni kulika kueza kuli diabulosi yani azwe. Kono cwale ha katana Jesu, oh, ha ki shutano ni yeo. Ki hali, “Wena moya o maswe, zwa ku yena.” Ha ki shutano ni yeo. Oh, na zibile kuli yani ne si muapositola. Yani neli Mulena Kasibili. Mi moya wa pazula pazaula mushimani yani fafasi. Kono Jesu ali, “Ha si ka shwa. Ha mu mu nanule fela mumufe za kuca.” Moya o maswe wa zwa.

¹³² O Jesu, Wena Mwana Mulimu, taha hape, utoze Keleke ya Hao kusia tifo, ka kutala, ka mata. Mi cwale Moya wa Jesu ya zuhile u zusuluse keleke nyana ye kakusasana cwana mwa tumelo yenca, mata, mata a tumelo, kuli lukone kubeya musheununi kaufela mwa maswabi. Lumeleza cwalo, Mulena. Ni beya sicaba se kaufela ku Wena, ni kukupa kuli U ba fuyole ni kufa puluso kwa mioyo ya bona, foliso kwa mibili ya bona, ka Jesu Kreste Mulena luna.

¹³³ Mi ka litoho za luna zeinami, Ni ka buza puzo. Kana kuna ni alimuñwi mwahali ni ya si Mukreste, ya tabela kuli ahupulwe cwale, abulele kuli, “Ni lapelele kwateni, Muzwale Branham”? Mulimu aku fuyole kafoo. Yomuñwi hape, “Ha ni Mukreste. Ni utwile makande akuli Jesu u zuhile kwa bafu, kono luli ha Ni a zibi. Ha si ka zuha kale mwa pilu yaka. Ha ni ikutwi kulikana. Na kula, nina. Nika ya mwa mukoloko wa litapelo, kutaha ni kukuta ku yomuñwi, kutaha ni kukuta ku yomuñwi. Ni ka ya kuzwa kwa keleke ye kuya kwa keleke yani, ni sibaka kuya kwa sibaka.” Ha ki cwalo. Ki ku lumela Yena. Na zuhile kwa bafu. Ao kona

mafelelezo. Yomuñwi ananule lizoho la hae? Ali . . . Mulimu aku fuyole. Mulimu aku fuyole. Yomuñwi hape, “Ni bata kulumela. Ni bata kulumela?”

¹³⁴ Ki ba bakai babakula mwahali mo, munanule mazoho a mina, muli, “Ni bata kulumela. Ni bata kuziba Liñusa kakusasana cwana.” Mulimu aku fuyole. Kona hande. Eeni, Mulimu aku fuyole, mwana. Kihande. Kulukile.

¹³⁵ Cwale, Teddy, Ni bata kuli ulize “*Ñaka Yomutuna*,” fa muzuzu fela, haiba wa kona, “cwale u fakaufi.” Mi hausweli kueza cwalo . . .

¹³⁶ Yeo ki nto yetata cwale. Lipono za kwaluha mwahala muyaho kaufela, mwabona. Eehe, Na lika kuba cwalo, Ne ni lika kubonisa kuli ye ki zuho, kuya fahalimu nyana, kupahama nyana kuzwa foo—kuzwa fa libunda la mufuse fo Ni kile naina. Ni bata sinulo nyana yepahami. Ni ziba nto iliñwi; haibile fela Ni ka swalelela kwa bulumiwa bwa makalelo bwani, bo bwa bubeli habuna kutaha, habuna kutaha. Cwale haibile fela Ni ka swalelela ku bwa bubeli, bwa bulalu habuna kutaha, mwabona. Ni na ni kuzwela kwande, kuzwela kwande ni kulumela, “Mulimu na bulezi cwalo!” Fa mazazi nyana afitile . . .

¹³⁷ Cwale mwakona kuinula litho za mina haiba mutabela kueza cwalo. Ni boni mazoho a mina; Mulimu a boni.

¹³⁸ Ni bata ku mi bulelela nto yeñwi. Muzwale Ed Daulton, Ni lumela kuli kona akena fela mwa munyako, muzwale yomunde wa Baptist, yena ni musala hae. Muzwale Jeffries uteni mwahali mo kokuñwi. Othel Jeffries. Mi ki yo uteni faa, Na ziba uteni kokuñwi. Konohe, muzwale bani ne bana ni mukopano kuli ni ye kwateni, kwani mwa Kentucky. Mizwale, muzwale babande, inge ba lata bo ba yahile ni bona ni sicaba sa habo. Bana ni miyaho ya milapelo ni miyaho ya litobolo ni zeñwi mwateni, ku yo ba ni sebelezo ya busihu bulibuñwi fela, ne ba lifelanga lilwaniso sa litobolo. J.T. Hoover yomunyinyani, kamba sani ki likamañi. . . L.G. Hoover ki yena yana li ezize, yeñwi neli kwa Elizabethtown. Mi Muzwale Ed Daulton kwani kwa Willow Shade kamba—kamba Somerset, Somerset. Mi muzwale, muzwale yomuñwi nali kwani kwa Glasgow, ko ne Ni pepezwi. Sicaba kwani ko ne Ni pepezwi ni kuhulela, ko ne li bonahezi kuna pili Lingeloi la Mulena.

¹³⁹ Mi ne Ni bata kukuta. Kono Na utwa ku kaña-kaña cwalo. Mi se Nili, “Kihande, bakeñisa muzwale bani, Ni ka toma mikopano.” Ni sa to fita fela mwa musindi woo, mumizo waka wa kwaliwa mi Na palelwa kubulela ka mazazi a ketalizoho ka amane, konji mikopano ha i yo fela.

¹⁴⁰ Muzwale Ruddell, hakulata uteni mo kakusasana cwana, niyena, alimuñwi wa muzwale wa mwa tabernakele mo, yena ni Junie Jackson ni babañwi, Ne ni lukela kuba ni mukopano wa hae. Mi kapili, mumizo waka wa kwaliwa. Mi nto yapili mwa

ziba, Na ba ni salami fibebe mane yafita fa handeleti ni faifi. Mi Ne ni ya kwa mukopano, pili, mi—mi Doc Schoen ali ku na . . . se Nili, “Mumizo waka u silezi.”

¹⁴¹ Ki hali, “Ni ka kufa sa ku kwalula mumizo, mi wa kona kuyo kutaza.” Mi Na nwa sa na ni file, mi, seo nesili sona, sa hola butuku bwani ni kutiba. Mi ki ha Ni lobala mwa mumbeta ka mazazi a ketalizoho ka amane, ni fibebe ye pahami hahulu.

¹⁴² Buñata bwa muzwale yahesu ba taha ku na, muzwale babañata ba ba zibahala ba taha ku to ni lapelela. Kwa taha Muzwale Graham Snelling, kwa taha Muzwale Ruddell, muzwale ba kaufela kwanu, kaufela ba putehana, kulapela ni lika zeñwi kaufela. Nina inge ni lapela, kulika mo ne ni konela, ne ni palelwa neba kushobota. Na komoka, “Ki likamañi ze kanti?” Musala ka yomunde ya latiwa ali kuina fani, musala ni bona kaufela inge ba ni lapelela, za zwelapili kuba fela ona cwalo. Ne ba sa utwisisi.

¹⁴³ Cwale, a ni fa mulyani kuli ni nwe, kono Ne ni si ka unwa, kakuli neli mulyashinji. Mi kipeto se Ni itulela fela. Mi Na tundamena fela kunahana, “Mulena, kiniti!”

¹⁴⁴ Mi cwale, kasumulaho wa kufela kwa mikopano, neli la Mubulo (neli lona, mukopano wa mafelelezo, no lukela kuba la Pelekelo), mi cwale, (Na lumela), mi cwale, la Mubulo Na lika kuzuha. Ne ni fokozi hahulu, Ne ni palelwa kuzamaya nahaiba mwa sibaka. Na ina fafasi.

¹⁴⁵ Mwa ziba, Ni itumela hahulu ku mufumahali ya filwe ki Mulimu. Mina bo, mizwale? Musali yali mufumahali wa luli, mulikani wa sakata!

¹⁴⁶ Na ina fafasi. Na mu bulelela zona, ni ku mu tisa bukaufi ni na. Mi se Nili, “Meda, fokuñwi Na komokanga,” se Nili, “Na komoka, kuli ki butata mañi.” Se nili, “Kiñi mikopano yani haikona kuba kwani, mi Mulimu ani tuhelele nali kulobala ona cwana?” Se nili, “Neli sikamañi seo?” Mi se Nili, “Fokuñwi mane Na hakanyehanga haiba luli Na ni bizize.”

¹⁴⁷ Ki hali, “Kikuli ha u na maswabi nji?” Mwabona? Mi ani bulelela, ali, “Bill, kana ha uzibi Mulimu Sa sweli kueza ku wena? Wena, ukuze fela.”

¹⁴⁸ Mi kacwalo Na kena mwahali. Kwani neli ku ku ni omanywa cwalo, mwa ziba. Mi kacwalo Na kena ni ku yo lobala fa mumbeta. Akena ku to cinca masila a kuapala fa mumbeta. Mi na lwezi li—li libyana kwa lizoho la hae, mi ha kala kuzwela fande, Na talimela, mi fani nekuna ni . . .

¹⁴⁹ Na bona muyaho o- . . . mutuna otezi litobolo ni lilwaniso, kuli lizazi ne li monyeha maswe mane ni kucisa fafasi, la to u pazaula mwa liemba emba, ka lizazi le li monyeha kuzwa kwa Lihalimu. Mi kwa taha basali babalalu ni muuna, ba taha. Mi nebana ni ze nyinyani, inge zelikani . . . litobolo zenyinyani,

cwalo. Mi muuna yani ali, “Zeo za nata limapo.” Mi ali, “Lu ka . . . Wena uswale liemba emba ze, Muzwale Branham, mi luka ku yahela muyaho wa lilwaniso wo hape.”

Mi se Nili, “Ku lukile, Ni ka eza cwalo.”

¹⁵⁰ Kono Sesiñwi sali, “Usike wa eza cwalo.” Kihande, Na ya nainama kuli ninope siemba, sina *cwana*, kuli ni yahe sina *cwana*. Mi ona fani fela Linzwi la bulela kuna, mi lali, “Cwale ba mwa musipili ku to kunga kuli ukute. U si ke wa ba kolwa.” Lali, “Ki baba sepahala kamita, mi ba taha ku wena ni za kuli KISONA SA BULELA MULENA, kono ki mahata.” Mwabona?

¹⁵¹ Fred Sothmann, buñata bwa bona mwahali mo, nali teni ha ne Ni ba bulelela ka zona. Mwahala hola fela, sicaba sa to fita fa munyako waka ni limota. Se nili, “Kuna ni basali babalalu ni muuna alimumu.”

“Yeo luli ki niti.”

“Ba taha ni za kuli KISONA SA BULELA MULENA?”

“Eeni, sha, bona . . .”

¹⁵² Se nili, “Eeni sha, wa mwa ziba za ku ba bulelela.” Luli ba fosahalile, mwabona. Ki batu babande, kono ba sepahala mwa kufosahala. Mwabona?

¹⁵³ Mi se Ni hupula kuli, “Kihande, ki sikamañi se Ni kona kueza? Ni lukela kueza sikamañi?” Mi cwale Meda ataha mwahali, mi na sa ile. Mi Muzwale Freddie ayo bulelela sicaba. Mi cwale kasamulaho nyana, Ne nili kwani fa—fa mumbeta, mi Na hupula kuli, “Kiñi ha li ezahala ka nzila yeo? Kiñi ha Ni palelwa kubulela? Kiñi ha Ni sa koni kubulela ni mutu, kamba nto yeñwi?” Mi ne Ni lobezi fani. Mi Meda akena mwahali, mi na zwa mwa muzuzu.

¹⁵⁴ Mi Na talima, ki ha Ni bona nto yeñwi ye nyanganga neku leliñwi. Mi Na talima, mi kwani . . . limota lakala ku kwaluha, mi Na bona Jesu. Ki ba bakai ba mina ba ba ni utwile hani bulela kuli Ni boni Jesu habeli mwa bupilo bwaka, mwa pono? Mi Na lumela kuli ne Ni ka Mu bona nako isika fela kale, mwabona, ku Mu bona hape. Cwale, Na talima, mi mbyumbyulu neili hande mwa lihalimu cwalo, ne ku bonahala fela inge Ni talimela mwa limota. Mi nekuna ni Bibebe inge iyemi sina *cwana*, Bibebe yetunatuna yali kuyema mwa mbyumbyulu cwalo. Kihande, nekuna ni sene si kalile kumonyeha fa Bibebe yani, mi kuzwa mwa Bibebe yani kwa taha sifapahano sesinde sa gauda. Mi sa yema sina *cwana*, mi maseli ataha kuzwa kai ni ka mwa matuko a sona, mi ku zwa fa sifapahano sani A taha inza zamaya. Bibebe ya bonisa sifapahano, sifapahano ne si bonisa Yena. Mi ki Ha taha inza zamaya kutaha fande, mi ataha fo ne Ni yemezi. Na kona ku si bona patalaza fela ona cwalo, Na kona kubona sifapahano sani inge si bonisa milili ya Hae ali kuyema fani, inge ilepelela kwa sifateho sa Hae.

155 A ni talima fafasi sina *cwana*, mi ki Ha li ku na, “U libelela bulumiwa bwa hao bobuca kupakiwa ku wena.” Ki hali, “Ni bu pakile kale ku wena. Bu pakilwe kale. U lukela ku bu amuhela.” Mwabona? Mi Na yena ni ku Mu teezeza fa muzuzu nyana. Mi sa taha mwa munahano waka. Ne ni si ka utwa cwalo, ne li tile fela mwa munahano waka.

156 Kuswana sina sina mutu ya bile muezalibi hala bupilo bwa hae kaufela, mi ki ya ziba kuli kuna ni Bibebe, u ziba kuli kuna ni Mulimu, kono hañi-hañi fela u utwa kutazo, kipeto Sesiñwi sa mu bulelela, “ki wena.” Mi, ona Linzwi le li swana lani libile teni ka nako kaufela, kono la pakiwa ku yena, kipeto u kali, “Mulena, u ni swalele.” Kono halina ku mu tusa konji a amuhele puluso ya hae, mi kipeto uka zwela kwande mi uba Mukreste. Hakuna taba kamba ulila kufita kai, kamba uka liloka cwani, una ni ku I amuhela.

157 Mi ki Ha ni bulelela cwale, “Una ni ku li amuhela ka mukwa o swana. Una ni ku li lumela.”

158 Ni na ni boi bwa kukomiwa. Sika kaufela, Ni saba kuli Ni katisa maswabisa. Na kamita ni mutu ya saba ze cwalo, na talimela, ni kunahana kuli Ni bulelela nto ye fosahalile. Kakuli, Ni amuhezi temuso ya Bibebe, kuli mane Mushe na filwe mata a matuna ani, kono a to nata fa licwe kufita kuli abulelele fela ku lona. Ni hupula ka za Elia, kakuli na zamaya ni sitenda, banana bani inge ba mubona bukuba ka kuba ni sitenda; mi a ba kuta banana bani, mi baba mashumi amane ka bababeli ba bulaiwa ki libere, mwabona. Mi wani ne si Moya o Kenile, kono neli fela yena mupolofita yani, yana halifile. Mi Ni—Ni ile mwahala lika zeo kaufela, lu taha ku sona.

159 Mi Na yemi fani, inza ambola ni na. Mi ki Ha li, “Kono uzamaye ni babañata.” Ki hali, “Haili kuzamaya ni Na, una ni kuzamaya ulinosi.”

160 Ne ni si boni, Ne ni sweli ku omanyana hahulu likopano ni zeñwi kaufela, mwa bona, mutu ya lika ku kubulelela sa kueza ni za ku sa eza. Una ni ku Mu latelela. Cwale, mwa hupula pono ya Na ni file ka za litapi, mwa ziba, mane ni za kuli haukoni kuluta za buipiteli kwa limbututu za Pentekota. Mwa hupula. Mi se siba fani. Mi Ni inzi fa mungundo wa Liñusa le linca.

161 Ne ku si ka nako yetelele pono ya ni siya, se Nili, “Amen, Mulena!” Mi musala ka na yemi fani, ne ni bata kuwelela. Mi Na tula mwa mumbeta, Ne ni palelwa kubulelela sina mo Ni lukela kubela. Fa muzuzu fela, salami kaufela ni fibebe za ni siya.

162 Na biza Doc Schoen, se Nili, “Ni bata kuli u ni talime.” Ki hali, “Sikamañi?”

163 Mi Na taha teñi, mi a ni talimela, atalima fa libekelenge lani, ali, “Ni bulelele sene si ezahalile, Muzwale Branham.”

Mi se Nili, “U ka lumela likande laka nji?”

Mi hali, “Ni kona ku kakanya cwani zeo? Li ezahalile.”

¹⁶⁴ Kona cwalo, mwabona. Kona cwalo, mulikani. Mulimu wa ziba mwa ku ku bulukela fa libunda la mufuse. Wa ziba ku ku ezeza sika konji Hakona ku fitisa Liñusa ku wena, mwabona, kuli mueze sika.

¹⁶⁵ Kacenu, Ha ni zibi buñata bwa za kukoma. Ne ni keni mwahali ha ki kale hahulu, ne ni sweli fela kuteeleza tukiso ya fa silimba. Mi nekuna ni mukutazi ya na shaela linzwi ka za zuho, mwa Makorinte Bapili 15. Mi na sweli ku kutaza ka za zuho. Mi ato yemela fahali a kutazo ya hae, mi ki hali, “Mwa ziba, batu ba bañata ba saba kukoma.” Ki hali, “Mi General Patton alatehelwa sikwata sa masole,” ali, “mi se ba mu bulelela. . . Aluma liñusa kuli ubata babañwi hape, mi ba mu lumela babañwi. A yo ba bulaya, mi a kupa babañwi hape. Mi ha na ti lo amuhela sikwata sa bulalu kwani,” ali, “nako kaufela lilumo ha ne li luma, ne ba matela mwatasa mingomo, kamba mwatasi sika sesiñwi, ba sabile hahulu.”

¹⁶⁶ Ki hali, “Amu ni lumele baana, isiñi banana.” Ki hali, “Ni bata baana baba itukiselize kushwa. Ha ni lati mutu ya saba kushwa. Haiba nji ze lu lwanela ha li swaneli ku li shwela, kona kuli ba bacwalo mu si ke mwa ni fa bona. Ni bata baana.”

Se bali, “Kono u luzize lindwa zepeli kamba zetaalu.”

¹⁶⁷ Ki hali, “Ha ni si ka luza ndwa. Ni latehezwi fela ki kangisano.” Sesiñwi sa bulela kwa pilu yaka.

¹⁶⁸ Ni hupula Eisenhower ha na ize, “Ha ne Ni kunupile lilumo, na laela ni ku kenya licwe mwa tobolo, ba li kunupa mi neli lubehile, ne li si ka beleka,” ali, “Ne ni si ka ñala ni kuitulela. Na kunupa lilumo ni ku beya mwatani leliñwi, na lika. Haiba ne li si ka beleka, Se ni beya leliñwi mwatani, konji lililimu ha li to beleka.”

¹⁶⁹ Yeo kona nzila mwa ku ezeza. Ha ni zibi mo li ka bela. Kono Mulimu ka kuba Muatuli wa ka fa katala fa, Ha ni zibi kuli ki mapalelwi amakai ni kuli ki lindwa zekai—ki lindwa zekai ze Ni ka luza, kono Ha nina ku luza ndwa ni yekana. Na ni bulelezi kuli U kaba ni na. Ni ka yema kufitela Ni bona bulumiwa bwani bupakiwa ni ku bu bona ha bu beleka. Ni kalile kakusasana cwana, ka sishemo sa Mulimu. Ha ni zibi haiba buka beleka kwanu, kamba bu ka beleka kwa sibaka sisili, mo bu ka belekela kamba se si ka nga sibaka. Kono Ni ka shetumuna mikoloko ya litapelo, ku lapelela bakuli, kufitela Ni ziba se si ezahala. Ni li boni ha liezahala linako zepeli kamba zetaalu.

¹⁷⁰ Ni libone ha liezahala mwa ndu ya Hattie. Ki ba bakai baba utwile fateni likande la tumale, ni ka za musizana, musali yomunyinyani? Mutu wa pili mwahala bona kaufela ku be lu ziba, kuzwa mwa mazazi a balutiwa, ya kile afiwa lithonolo la kuli, “Kupa so lata,” ha u fitile foo. Kana mukile mwa utwa likande leo fateni? Kana mukile mwa mubona musali yoo? Ki ba

bakai babakile ba mu bona fateni, mi mubata, ba ba tabela ku mu bona musali yo ne li ezahalezi ku yena? Luna . . .

Hattie, aku yeme? Ki yo kalibe foo.

¹⁷¹ Ne ni yemi mwa ndu ya hae. Kasamulaho Ni mano bona tumale to tu ketalizoho ka to tulaalu, kwani mane ne kusina neba kamala kwateni, mi, kubulela fela linzwi, mi twa to yema fani. Yeo ki niti. Ki ha, ki twani fani. Mi se Nili, “Ki sikamañi sene si tisize tumale twani?” kwani inge luinzi fa tafule ya hae. Mi bo mahe, Kezeli Wright, ki yo Muzwale Wright, na li teni kwani. Ki ba bakai bene bali fa tafule, ki ba bakai babali mwahali mo kakusasana cwana? Mu nanule mazoho a mina. Kihande, ki bao foo, ki mwahala muyaho kaufela. Mwabona? Ku lukile, ne bali teni. Mi se Nili, “Zazi leliñwi . . .” Kezela bona yomunyinyani wa sihole nainzi fani.

¹⁷² Se nili, “Li na ni kutaha ka pono, ni zeñwi cwalo, kono zazi leliñwi li ka taha ka kushutana.” Ne lu sweli kuambola cwalo. Hañi hañi fela, Sesiñwi sa to toza (ba siyele sika batu baa), Na li kuba ni utwe fateni tozo yecwalo. Kiñi? Kakuli Hattie na bulezi nto yelukile.

¹⁷³ Se nili, “Tumale twani ne tu zwile kai? Ne kusina ni ka kakana fani, nekusina nihaiba sibaka sa tona, kuswana fela sina fa musumo wa luwaile fani. Mi Na li bona ha li ezahala linako ze ketalizoho ka zetaalu.” Mi se Nili, “Ha ni zibi ko tu zwelela.” Se nili, “Nto fela ye Ni ziba, ki kuli Mulimu na lika ku paka Liñusa ku Abrahamana nako yeñwi, mi A biza totolo mane ya bohanala, kakuli Na tokwa totolo, kuli Li pakiwe. Ku bonahala kuli ne Ni tokwa kamale, kuli ni bulele twaka. Mi A li eza linako ze ketalizoho ka zetaalu, kamba linako zenamile hande ze supile, nitaluse, linako zenamile hande ze supile.” Mi se Nili . . .

¹⁷⁴ Mi, Hattie, mane mwendi na sa zibi sa na bulela musali yani. Mubone mo ne Li fitelezi bafumi ni baba ikankabeka. Mutalime mo ne Li fitelezi lika kaufela, ni kutaha ku musali wa mubotana wa matakanyani kwani.

¹⁷⁵ Mi ne Ni na ni twenti dollars mwa pokoto yaka, kuli ni mu kutiseze musali, ya na, itamile kulifa kwa keleke yaluna yesweli kuyahiwa ye. Mi ha Ni buleli taba ye ku mu utwisa maswabi; na palelwa nihaiba fifite cent, luli, ya kufa. Kono, pilu ya hae neili mwa Liñusa, na bata kueza cwalo. Muzwale Neville, Na lumela, ki yena yana iamuhezi, na si ka nga kaufela ona, a mutuhela fela kulifa twenti dollars ku ona. Mi Ne ni na ni ma teni dollars amabeli mwa pokoto yaka, Meda ya na ni file kuli ni leke mulola ni mafula, mi se Nili, “Ni ka mufa yona kacenu.”

¹⁷⁶ Mi Na hupula, Sesiñwi sa bulela ku na, kuli, “Jesu na boni mbelwa yana beile mwateni tupene totulaalu, mi Na si ka mu kutiseza yona.” Na mu tuhelezi fela kueza cwalo kakuli Na mu bulukezi sesituna mwahala musipili.

177 Mi ne Ni sa zibi kuli Na sweli kubulela ni na mwa nzila yeswana, ku musali wa mbelwa, yasina muuna. Muuna hae na bulailwe. Mane Ne ni si ka ziba kuli yane neli Yena ya swana, ha Ne ni bulezi kuli, “Kanti Ni ka ipulukela fela twenti dollars, U mu bulukezi sesiñwi.”

178 Se nili, “Nto fela ye Ni ziba, kuli Jehova u sa li Jehova-Jaire. Wa kona kuiponela sitabelo.”

179 Mi Hattie, a sa zibi sa na bulela, azuha mi ali, “Zeo ha ki lika lisili kono ki niti, Muzwale Branham.” Oh, mawi! Yani neli nto yelukile ya kubulela. Yani neli nto yelukile ya kubulela.

180 Ka yona nako ye, Mata a Mulimu a wela mwa sibaka sani; Na li kuba ni utwe cwalo fateni. Ha ne Si ezahalile, se Nili, “Hattie, KISONA SA BULELA MULENA, kupa so lakaza! Ha nina taba kuli ki sikamañi, Mulimu u ni file mata aku kufa takazo ya pilu ya hao onafa cwana. Haiba u kupa wani milioni dollars, ukaba ni yona. Ukupe kuli musizana wa sihole yani ayeme mi a zamaye, u kaba cwalo. Kupa sika kaufela.”

Ki hali, “Kana Ni ka kupa sikamañi, Muzwale Branham?”

181 Se nili, “Kaufela so bata. KISONA SA BULELA MULENA.” Oh, ha ki maikuto ni kao!

182 A talima kwa ni kwa. Ki yo kuku wa lilmbi kwa toho twa ya na zusizwe kwa bafu, bukaufi cwalo. Fani nekuinzi bo mahe baba supezi, ba ku kulelela. Ki yani fani, kezeli yomunyinyani.

183 Kono aketa fela sene si lukile. Nana ni bashimani ba babeli ba libangoki. Muuna hae yomunde na sa ile kwa Kanya; musali Mukreste, inza libelela. Kono bashimani ne si Bakreste. Ki hali, “Mioyo ya bashimani baka ba bababeli.” Mulimu afuyole pilu ya hae.

184 Se nili, “KISONA SA BULELA MULENA, una ni bona.”

185 Mi ki ba moo, ba kolobelizwe mwa Tumelo. Ne ba sweli ku ni bulelela busihu bobuñwi, mane, ki yena mushimani wa mwanana yani ya tapisanga mahutu mo, inza beile mazoho a hae fa toho ya Muzwale Neville, ni ku mu lapelela ha na sweli ku tapisa mahutu a hae.

186 Bashimani ba babeli babanyinyani ni sepa kuli bateni mwahali mo kokuñwi kakusasana cwana. Kana bateni, Hattie, kana batile ni wena? [Kezeli Hattie uli, “Ba inezi kwa mulaho kafale.”—Mu.] Kwa mulaho, kwa mulaho. Mu kai, bashimani? Amu nanule mazoho a mina. Ba kai bashimani? Ki bale fani, ba yemi kwa mulaho kwani. Mulimu ami fuyole. Ku lukile. Ki fo he cwale.

187 Cwale, ki sikamañi sene si ezahalile? Ona nto yeswana yani, hakuna taba kamba, ka za na ka tokwa kuli liezahale. . . sa na ka kupa, na kaba ni sona. Na ka si amuhela.

188 Cwale Ni bata ku si bona ha si ezahala. I kaba muboneo wa sicaba kwa Liñusa. Mwa bona mwa na li bulelezi? Na bulezi fela nto ye lukile. Ki so bulela, kona se si eza lika. So bulela!

189 Amutalime musali wa mu Syrophenician yana tile ku Jesu. Na bulezi kuli, “Mulena, mwana ke wa musizana u nyandiswa ki moyo o lunya. Wena Mwana Davida, taha u mu folise.”

190 Mi ali, “Ha ki swanelo kuli Ni fe sinkwa sa bana ku si nepela linja.”

191 Whew! Kucwani kambe Na bulezi cwalo ku alimuñwi wa luna? Ne lu kali, “U biza na nja? Huh, ne si sika ku Yena, nihakuli cwalo! Keleke yetuna ilukile. Ha ki sesiñwi kono ki mupikuluhi fela ya kenile. Ha ki sesiñwi kono ki Baalezebubi.” Ne lukaba ni mubonelo o cwalo. Kono isiñi yena.

192 Ki hali, “Ki niti, Mulena. U bulezi niti luli. Kono ni zona linja za lata kuca buungululwa bo buwa kwa tafule ya bana.”

193 Sani sa Mu swala. Mi ali, “Ka mubulelelo wo, diabulosi u siile mwana hao wa musizana. Ka mubulelelo wo!”

194 Ki mubonelo wa hao, balikani. Kana Na si ka bulela cwalo? Mu lukela ku lumela, balikani. Mu, sike mwa ni lumela, Na ni mutu; kono mu lumele se Ni mi bulelela, mulumele Liñusa. Ha mu sa lumeli mulumiwa, mulumele Liñusa. Haiba mutu na ka kena mwa muzuzu mwani, ni telegiramu, hakuna taba kamba ki mañi, muuna wateni mwa na inezi kamba mwa na ka bonahalela, yomutuna kamba yomunyinyani, mu ka lumela se sili fa telegiramu, isiñi mutu. Mulimu u ni lumile kuli ni mi bulelele. Nina ni Liñusa. Mulimu u ni lumile kuli U zihile kwa bafu, kuli Uteni mo kakusasana cwana. U li bonisize ka lisupo ni ze komokisa, kuli U teni mo, mi mutu ni mutu wa mina wa kona ku foliswa kwa butuku bwa hao haiba ukona kunga fela mubonelo o lukile hausweli kutaha cwalo. Kana mu ka eza cwalo, halu sweli kuopela kuli *Lumela Feela*.

195 Cwale baba ka lapelelwa, mutahe kwanu mi muyeme cwana kwa neku le. Cwale, u sike wa taha konji haiba u lumela ka pilu ya hao kaufela.

196 Mulena yomunde, ye ki yona hola. Ni lapela kuli U folise sicaba se, Mulena. Mi ukenile mubu woo. Amuhela Kanya ku Wena, Ndate. Lu ba luma ka Libizo la Jesu Krete. Amen.

197 Ha ni zibi haiba ne luka kupa sicaba sani se si yemi kwa neku *le* kwani, haiba kuna ni mukwa o ba kona kueza sibaka nyana mo, kuli lukone kubeya sicaba hande, haiba mwa kona. Kwa neku le kwanu, muka zwela kwa neku *lani*. Kona kuli baka taha kaufela bona neku le, kutaha hande mwa mukoloko, kuli lueze mukoloko ulimuñwi unzo zamaya cwana.

198 Kuna ni se si lukela kuezahala, Muzwale Neville. [Muzwale Neville uli, “Amen. Li sweli za ezahala ona nako ye cwale.

Kulumbwe Mulena! Jesu uteni mwahali mo. Eeni. Mañi ni mañi wa bona u folisizwe ka Mata a Mulimu.”—Mu.] Amen.

199 (Ubulela cwani? Kulukile...Kihande, batili, ki neku le kafoo. Muzwale Neville ni Na, eehe, lu ka ba lapelela kuisa kwa mafelelezo. Kacwalo, halukoni ku ba tisanga nzila ye, kakuli uka, haiba ueza cwalo, uka ba ni ku... Fa muzuzu fela...?...))

200 Cwale haluboneni ni bulele kwa sicaba se si libelezi: *Le* ki Linzwi la Mulimu, Yo Ni...Se ni pilile ka sona, mi ni ka shwa ka sona, ka sishemo sa Mulimu ni tuso. Mulimu ka kuba Muatuli waka ya sepahala, Ni mi bulelezi Niti. Ni boni, ni lika ze kaufela halinze li taha cwalo. Mane nihaiba yona tapi nyana ye ne zusizwe kafani, kana mu utwile likande lateni? Ki bani baana kwa mulaho kwani, ba babeli cwalo, bene baliteni ha li ezahala; ba ka bulela lizazi le ne li ezahalile. Cwale, Ni kona cwani ku mi bulelela lika ze cwana? Mwabona, Ni bata ku kutaza ka za, leliñwi la masihu aa, ka za *Mata atibela*. Mutu wa kona ku kubulelela sina, ni kuzwelapili kupahama ona cwalo, kono haiba hakuna Liñolo le li zamaelela kutibela seo, si ka wela fafasi mafelelezo. Haiba temuho ye, ni lipono ze ni lika zeñwi ze Ni mi bulelezi ka zona, haiba sani ne si yona Niti; nto yapili, kuna ni Bibe le ye lukela ku li yemela, mi nekuna ni Moya o Kenile ono lukela kubonisa kuli se Ni bulezi ki sa Niti.

201 Cwale, se Ni bile lilimo ze lishumi ka zene mwa simu, mwahala banyefuli kaufela bene ba ka tibela kwapili. Baba itutile, baba butali, lika zeñwi kaufela, hakuna nihaiba nako iliñwi yene ba ka... .

202 Mi mwa ziba se ne ba bulezi? Mu li utwile kwanu. Ba li, “Sicaba kwande mwahala nyangela ba ka zamaya kwa ni kwa, ba bulela kwa sicaba.” Pili ne ba bulezi kuli neli sicaba sene si zwa mwa keleke ya ka, seo si ka ezahalela kwani. Mi ba palelwa kuba ni zona, kuna ni babañata hahulu mwahala bona.

203 Nto yetatama yene ba bulezi, ki kuli, “Ikaba sina muzwale hamoho” baba zamaya ni na, “ba yema kwa mulaho kwani mi bali, ‘Muuna yo usweli ku utwa, ka lizebe za hae.’”

204 Mi se ba bulela kuli, “Billy Paul, Billy Paul uka taha mi—mi aye abale fa kadi fani, se ba bulela sicaba. Haiba kuna ni se si fosahalile ka mazebe a bona, na ka li, ‘mazebe a bona’ kamba ‘mba yabona.’”

205 Mo kukona, kubela mwa lifasi, ku ba zwisa kwani baba sina makadi a litapelo? Ku konahala cwani, mwa lifasi, kuli li bulele lika ze sa taha mane li ezahale hande ka swanelo? Likona kuba cwani ka nzila yeo? Ha li koni kuba cwalo. Mutu kaufela wa ziba, yana ni munahano o lukile.

206 Ne ba bulela lika ze swana ka Jesu, fani Filipi hanailo katanyeza Natanaele. “Na li mulikana Jesu.” Mi ali, “Luli, a bulelela Jesu kaufela zona. U ka mu latelela.”

207 Mi cwale balutiwa ha ba bulela kuli, kamba balutiwa bani ba keleke bali, “Muuna Yo ki Baalezebubi. Ki Baalezebubi. Ki mulauli.”

208 Jesu ali, “Ni ka miswalela ka zeo. Kono zazi leliñwi fo Moya o Kenile ha utaha ku to eza nto yeswana, linzwi lililimu la kunyaza Sani halina ku swalelwa.” Cwale haiba . . .

209 Ni bile ya sepahala ni mina sicaba, kuya fela ka busepahali mo Ni lukela kubela. Oh, Hakulata ni shutanile ni litumelo zeñwi ze munani mwa lituto nyana za bulapeli ni lika zeñwi. Kono, libaka le Ni ezeza cwalo, Paulusi naize kuli, “Haiba lingeloi lelizwa kwa Lihalimu li to kutaza nto isili sili kushutana ni se ibulela Bibebe,” ni ze lutilwe, “yo abe anatema.”

210 Kacwalo, Ni lukela kulatelela se ibulela fela Bibebe. Haiba Bibebe iize, “Ki ya swana maabani ni kuyakuile,” Na lumela cwalo. Ki se ibulezi fela Bibebe, zeo kona fela se Ni lumela. Ni bulela fela ona cwalo. Ne ni sina tuto ni yekana, ne ni sika lutiwa sika kaufela. Ne ni teelelize fela kwa Moya o Kenile ni Bibebe. Mi kuto fita faa, kufita ni kakusasana wa Zuhu cwana, ka lilimo ze mashumi amalalu ni silisimu, Ha si ka ni tuhelela fateni.

211 Mi Ni mi bulelela kuli Moya o Kenile u ni bulelezi ka za bulumiwa bo butaha, ka lilimo zepeli kamba zetaalu, mi Ni bile ni bulelela likeleke kai ni kai. Mi Mulimu Yamata kaufela hali Muatuli waka, ona kwa neku la Salem kwanu, tumale twani twa taha ko ne kusina tumale. Ona kwani ni Charlie, inza yemi kwani, mi buñata bwa bona kulo kwanu mwa Kentucky; tumale twani twa taha mwa libaka ze ne tu sa fumanehi, ani bulelela ko ne tu ka ba. Kone kuli Tony ni babañwi, Banks, inge bainzi kwani. Mi se tuba fani, ona cwalo. Ba kuta, mi mutu wapili ye li kile za bulelwa ku yena, neli yena musali yani yainzi fani, ki ki zeo foo. Kakusasana omuñwi kwani, hane Ni kula ni buino bwa fa mumizo fani, Ni boni Jesu inza yemi fapila ka, mi A ni bulelela kuli bulumiwa bu pakilwe kale ku na.

212 Cwale se si lukela kuezahala, Ha ni zibi. Kono, nto iliñwi, Ni na ni kubeya kwatuko lika zeñwi, kuli ni zwe ku zee. Nzila inosi fela ye Ni ziba mwa kuezeza. Ha li zibwe cwale. Se ha si ñolwe ka kufalula, sina Jobo ha bulezi kakusasana cwana, ni siñoliso sa sipi, fa licwe. Ha ni zibi sa kueza. Nto fela ye Ni ziba, ki kuya kwapili. A ni bulelela. Mi Mulimu ki Muatuli wa ka, A ni bulelela. Ni mi bulelezi Niti. Mi haiba Mulimu u pakile ni ku mi bulelela, mi hakuna nihaiba nako iliñwi kamba mutu ufi kaufela mwahali mo yakona kusupa fa sika kaufela se si kile sa fosahala, kona kuli se si lukile, ni sona. Si lukile, ni sona.

213 Cwale ha Ni ya ni kuyema kwa mafelelezo a mukoloko. Nina ni yomuhulu, Muzwale Neville fani, muuna wa bumulimu, mulisana wa luna kwanu, kuli atoze sicaba. Ni ka beya mazoho fa sicaba, kakuli tumo ya Jesu, kasamulaho wa Zuhu, neli kuli, “Muye mubeye mazoho ba bakula, ba ka foliswa.”

214 Ha ni zibi Sa ka ni bulelela mwahala mukoloko. Ni ka lika kuutwa tozo yeipitezi yani. Ha ni zibi se si ka nga sibaka. Ha ni zibi. Seo kaufela sili sona, Ni ka eza fela ka Mwa ni bulelela.

215 Cwale amutahe kwanu, mutahe ni pilu yetezi. Hakuna taba kamba Wa ku omanya, haiba hakuna Sa bulela ku wena, hakuna taba kamba ki sikamañi, ukaya inge u itumela ku Yena, mwa bona. Kakuli, musebezi u ezizwe kale, ki nzila yeñwi ya kufita ku wena.

216 Cwale, muzwale, ni lihutu leo, Ni bata kuli u lumele. Haiba Yena, ka luwaile, na ka zwisa butata bwa mwamba bo ku wena, Na ka zwisa butata bwa lihutu bo ku wena kakusasana cwana, mwabona. Cwale u lumele ka pilu ya hae kaufela.

217 Mi kalibe ni mbututu yana kula butuku bwa pilu, usike wa kakanya ni kamuta. Ulumele! Ulumele!

218 Cwale Ni bata kuli mañi ni mañi mwa keleke mube mwa litapelo. Mi Ni ka lapela. Kaufela mina mu be mwa litapelo cwale, ha Ni nze ni tisa mukoloko wa litapelo wo mwateni, na kupa, ka kubeya fela mazoho aka fateni ni kubulela fela mbuyoti.

219 Mi, muhupule, haiba yomuñwi wa mina una ni sibi sa si ka bakela, mu zibe kuli Mulimu haana ku ku folisa ni sibi so si ka bakela seo. Si lukile, u si ka fita kale kwanu, kakuli li ka ku totobeza fela. Mwabona?

220 Cwale ha ki mwa temuho. Temuho, Ni fumananga lika zeo. Kono, mi ye ha ki temuho, Ni bata bulumiwa bo bunca. Kaufela mina mwa utwisisa hande? Ku lukile. Cwale mulumele.

Cwale ha lu lapeleni halunze luinamisa litoho za luna.

221 Mulimu Ndate, minwana yaka isali fa katala fa, kuzwa liholo ni liholo, haili fa cwale seli bukaufi ni myaha ye mashumi amalalu kamba kufitelela, ze se Ni yemi fa inge ni kutaza, ni kupotoloha lifasi. Mi U pakile Evangeli ye Ni kutsalize, kakuli Liñusa li zwa ku Wena. Na li kuba ni ye kwa sikolo sifi kaufela, nali kuba ni buze mutu ka zona kwanda Hao, ka kubala Linzwi la Hao ni kulibelega kubona Moya so ka eza.

222 Mi cwale, Mulena, Wena u ziba ka za bulumiwa bwa Mareka 11:23, ni ka kuziba kuli hola isutelezi fakauafi, ka kuziba Ni bulezi ka niti ka za tumale twani, ni ka za Kezeli Hattie ni bashimani ba hae. Cwale, Ndate, ni ka kuziba kuli pono yani ne itile ku na mwa mumbeta mwani, kakusasa omuñwi. Na bona Bibebe yani, mi hape ni sifapahano, mi haoe ni Wena. Mi za patululwa mwa muhupulo waka kuli Nina ni ku li amuhela, kakuli li pakilwe.

223 Cwale, Mulena, Ni ya kwapili kakusasana wo mwa keleke yaka, ninze ni yemi kakusasana cwana la Zuho, ni lapela kuli U ka ni nanulela fa mpo yenca, ye mata hahulu, bakeñisa kuyemela sicaba, ka mata hahulu. Ha ki bakeñisa puluso yaka; kakuli, U

ni pulusize, Mulena, kale kale. Ha ki ka na muñi; Ni hanile lika zetuna kaufela, kuli ni zibe Wena. Sina ha No ni bulelezi kwa tempele yetuna kwani, zazi leliñwi kuli, “Kina kabelo ya hao.” Cwale, Mulena, tuhela kuli ni be kabelo ya Hao, kuli Ni fumane sishemo ni Wena, kuli Moya wa Hao u tahe kuna. Ha Ni ka beya mazoho aka ku babande baa, sicaba se si nyandile, tuhela Moya wa Hao, Mulena, ueze musebezi o siyezi kaufela. Kona ze Ni ziba fela mwa ku ezeza, Mulena.

224 Ni hupula tumo yaka, Ne ni “Pepenzi ku lapelela sicaba se si kula. Ku ba konisa kulumela, mi ube ya sephala ha ulapela.” Mulena, Na fela. . . Ha ni zibi mwa kubela hape ya sephala. Na—Na. . . Ba nyanda, Mulena. Mi Ni—Ni nyandile, na kasibili. Shangwe, Mulimu Yomunde, lumeleza kuli ba foliswe, mañi ni mañi.

225 Ni ya kwapili cwale, Mulena, ka tumelo, sina Mushe mwa na yezi kwapili a Liwate Lelifubelu. Nina ni zwa fa katala sibaka se si kenile se, kuya mwa mukoloko wa tapelo woo, ka Libizo la Jesu Krete. Mi Mulimu Yana ni file tumale twani, yena Mulimu Yana file Kezeli Hattie manzwi ani, yena Mulimu Yana ni bulelezi kuli ni abulele, mi Ha zamaye ni na. Ni ya ka Libizo la Jesu Krete. [Manzwi amañwi a Muzwale Branham a pala ku utwahala mwa mukoloko otatama—Mu.]

226 Satani, Na ku. . . omanya, ka Libizo la Jesu Krete, kuli usiye mbututu. Zwa ku yena, zwa ku mwana yo; zamaya, mi mbututu abe hande.

227 Ni beya mazoho aka fahalimwa muzwale waka, ka Libizo la Jesu Krete, ni nyaza butuku kaufela bwa mubili wo. Amen.

Ka Libizo la Jesu Krete, aku mufe kupo ya hae.

228 Mulena, ka Libizo la Jesu Krete, aku fe Kezeli Ruth foliso ya hae. Amen.

229 Ni ka lapelela mbututu. Kono Ni—Ni taha kuzwa fa katala fa. . . U pila kai? [Kezeli uli, “Bloomington.”—Mu.] Bloomington, Indiana? U ni ñolele liñolo ka za mbututu. U luluhile hahulu mwa mba cwale. Kana uka lumela, kalibe, k inti yeo kana? [“Ni lumela kuli ki Ki hande.”]

230 Mi, Ndate, Ni beya mazoho aka ku. . . mbututu yo, ni kunyaza diabulosi yoo. Zwa ku mbututu. Mi cwale hakube. . . ? . . . Mi cwale ha be fela hande mbututu yo afoliswe.

U ni ñolele liñolo, mwa mazazi nyana.

231 Mwa bona mbututu yani wa meeto a macenka ya lobezi fani? Haiba hamuna ku kakanya ni hanyinyani, u ka tisa mbututu yo ku to mu bonisa inge aiketile.

232 Ni beya mazoho aka ku kezeli yoo. Mi cwale ha be ni mubonelo wa musali wa mu Syrophenician. Mi cwale ha foliswe ka Libizo la Jesu Krete. . . ? . . .

Pilu ya hae haifole, ka Libizo la Jesu Kreste.

233 Ni bulela manzwi aa. Una ni kuba hande. Haikoni kuba nto isili fela. Jesu naize, “Na kona, haiba u lumela.” Cwale, haiba Wa kona kubupa kamale mane ka bonahala hande kali kuina fani *cwalo*, sina mwa Na ezelize nako yeñwi, Wa kona kueza pilu yani kuba hande mi ye fetuhile. Lina ni kuba cwalo.

Ka Libizo la Jesu Kreste, tuhela kuli pilu ye ifole. Lumeleza cwalo.

234 Cwale, kana ha ki nto yebunolo yeo? Ki nto yebunolo. Mulimu ki ya bunolo, lu mata fahalimu alika. Cwale ube fela ya bunolo kuli mane usike wa li hupula. Li kaba fela hande.

235 Mulena, lumeleza kezela luna abe hande, ka Libizo la Jesu Kreste. Amen. Kezeli . . . ? . . .

236 Mulena, cwale Ni bulezi manzwi aa, ka kusepahala ka mo Ni kona kubulelela fapila sicaba. Ni ba bulelezi, “Ha mu ka bulelela lilundu leli kuli, ‘Shenya,’ mi ha mu kakanyi, mwa kona kuba ni ze mu kupile.” Ka Libizo la Jesu Kreste, manyando a azwiswe, mi matata a hao kaufela o nani. Musike mwa kakanya cwale. Muye fela bukaufi ku Yena.

237 Mulena, Ni beya mazoho aka fa banana babana ni kuopa toho ye maswe maswe. Ka Libizo la Jesu Kreste, mi ha foliswe cwale. Amen.

238 Mulena, ka Libizo la Jesu Kreste, lilundu le ha li zwe ku yena, ha foliswe. Mi cwale muzwale wa ka afoliswe . . . ? . . . Amen.

239 Bushushu ni bumumu; bushushu sa simumu. Mulena, ka Libizo la Jesu Kreste! Ni yemi ni ku kutaza zazi ni zazi, mi mwaha ni mwana, Ha ni si ka bona kale mbututu ya taha fapila Hao, mwahala bupilo bwa, kono ne kuna ni sene si ezahalile! Cwale, ki shushu zebe itibani, ni kupanca mwa mba ya hae. Ha foliswe, ka Libizo la Jesu Kreste. Amen.

Cwale, musike mwa kakanya.

240 Mulena, Wa ziba manyando a mubili. Ni mazoho fahalimwa hae, ka pilu ye sepahala, ha foliswe, ka Libizo la Jesu Kreste. Amen.

241 Lifu li yemi fa munyako omuñwi, tumelo fo kutatama. Mulimu, mu pikuluse licwe mi tumelo inge sibaka. Mi kansa ha izwe ku yena, ka Libizo la Jesu Kreste.

242 Mulena, ha foliswe. Ni mu beya mazoho fahalimu. Liñusa li sa luma mwa limota. Ka Libizo la Jesu Kreste, mi ha foliswe.

243 Mulimu Ndate, Ni beya mazoho aka fahalimwa muzwale waka. Ha kube cwalo, Mulena, Moya wa Hao ni mata, ka ku mufa kupo ya hae. Hakube cwalo, ka Libizo la Jesu Kreste. Amen.

Ku felile. Musike mwa kakanya cwale.

244 Mulena, takazo ya muzwale wa luna ki kutaha fa Pila Hao, mi ka buino bo fahalimwa hae. Cwale, ka Libizo la Jesu Kreste, ha be ni za kupile. Amen.

245 Ha ki nto kwa butuna ni yeo! Mi Moya o Kenile ha utahе fahalimwa mwana yoo, kwa kanya ya Mulimu kuli ba mu huliseze kwa...?...Bakeñisa Mubuso wa Mulimu, mi ha i amuhele. Amen.

246 Ndate, ka Libizo la Jesu Kreste, hakube cwalo, kuli kezela luna a foliswe, mi kupo ya hae i alabiwe, ka Libizo la Jesu. Amen.

247 Ha li ezwe. Mu ka amuhela Moya o Kenile. Hakuna mukwa wa mi hanisa...?...Muna ni ku amuhela! Muna ni ku U amuhela, kakuli ki Mulimu yana bulezi cwalo. Mu yema ka Ona.

Mu punyeleze fela mwa mwandala wani fani. Mubulele fela kuli...?...

248 Ndata luna yakwa Lihalimu, ka Libizo la Jesu Kreste, alaba kupo ya kezela luna. Amen.

249 Ndate, ka Libizo la Jesu Kreste, alaba kupo ya kezela luna. Mi ha foliswe. Amen.

250 Wa kona kubupa kamala mane ka bateni, linako ze namile hande zesupile. Na ka fa musali yani sika kaufela sa na ka kupa; Na ka mifa sona...?...

251 Mulena, ka Libizo la Jesu Kreste, alaba kupo ya kezela luna. Ki Linzwi la Hao. Ni itumezi. Mi ha li fiwe ku yena, Ndate, ka Jesu Kreste. Amen.

252 Balatiwa ba hao? Ndate, ka Libizo la Jesu Kreste, alaba lika zee...?...

253 Mulena, musali nyana wa Mujuda yoo... Wena u Mulimu wa Abrahama. Lumeleza cwalo, ka Libizo la Jesu Kreste, kupo ya hae. Hakube cwalo!

254 Ka Libizo la Jesu Kreste, Mulimu wa Lihalimu, alaba kupo ya hae. Amen.

255 Musizana yomunyinyani yoo. Ha u nzo taha fa katala fa, Mulimu nasweli ku ni bulelela ka za bupilo bwa hao. U ka zwisa kuikalelwa ko kuzwa ku wena.

256 Mulena, Na kalimela kuikalela ku musizana yo. Ha li zwe ku yena ka hola ye mi azwe fa inza tabile hahulu. Ku kaba cwalo, ka Libizo la Jesu Kreste.

257 Mulimu wa Lihalimu, Ya zusize Mwana Hao, Jesu, mwa zuho lwa nyakalala, mi ha nyakalale ka butuna kacenu...?...Ka Libizo la Jesu. Amen.

258 Ka Libizo la Jesu Kreste, Mwana Mulimu, Ni beya mazoho ku kezala ka, ni kupa kuli afoliswe cwale ka Libizo la Jesu.

259 Ka Libizo la Mulena Jesu Kreste, yena Mwana Mulimu, mi cwale kezela luna a foliswe. Amen. Ha likoni ku mu tibela. Li na ni kuzwa. Zamaya, ze lina ni kuya.

260 Mulimu, ka Libizo la Jesu Kreste, mi kezela luna ha foliswe. Amen. Ka Libizo la Jesu Kreste, Ni folisa yo, kezela ka. Amen.

Ka Libizo la Jesu Kreste, Ni folisa kezela ka. Amen.

Ka Libizo la Jesu Kreste, Ni folisa kezela ka.

Ka Libizo la Jesu Kreste, Ni folisa, kezela ka yoo.

Ka Libizo la Jesu Kreste, Ni mufa kupo ya hae. Amen.

261 Mulena, ka Libizo la Jesu Kreste, Ni fa me yomunyinyani yo kupo ya hae.

Ka Libizo la Jesu Kreste, Ni mufa kupo ya hae, Mulena.

Mulena, ka Libizo la Jesu Kreste, Ni mufa kupo ya hae.

262 Satani, Ni ku lelekela kwande. Ka Libizo la Jesu Kreste, siya musali yo.

263 U mutamile fa nako yetelele. U lukuluhile cwale. U ka ba hande. Li ka ba hande cwale, kanti. U lumele cwale.

264 Mulimu, ka Libizo la Jesu Kreste, Ni fa kezeli yo, wa sihole, foliso ya hae. Amen.

265 Ka Libizo la Jesu Kreste, Ni fa kezeli yo foliso ya hae. Amen.

266 Ka Libizo la Jesu Kreste, kezeli, Ni kufa foliso ya hao. Amen. Ha ku be cwalo!

267 Ni sepa ku Mulimu kuli ha Ni ezi mafosisa. Lumeleza cwalo, ka tumelo. Ha ku be cwalo!

268 Kana ulumela kuli Mulimu wa kufa mata a kufolisa butata bwa pilu ni wena? Kana wa lumela likande le Ni sa zo bulela? Ka pilu ya hao kaufela? Konakuli Na kufa foliso ya hao. Ka Libizo la Jesu Kreste, Ni kufa foliso ya hao.

269 Ki yena mañi libizo musali yo ya kutile mwa mulaho? Kana upila mwa sibaka se nji? [Kezeli uli, “Eeni.”—Mu.] U hupule kuli u folisizwe! Yeo ki niti fela sina ha Ni yemi ona faa.

270 Ndate ka Libizo la Jesu Kreste, lumeleza se, Na lapela, foliso ya hae. Amen.

271 Ndate, ka Libizo la Jesu Kreste, ha be ni foliso ya hae. Amen!

272 Ni—Ni—Ni zibahalisa ku wena. . . Ni—Ni—Ni. . . Ka muhau wa Mulimu, ka mpo ya Bumulimu, Ni kufa foliso ya hao! Ni lelekela kwahule diabulosi yoo, hape.

273 Wa lumela Kezeli Rose? O Mulena, Mubupi wa mahalimu ni lifasi, fa Kezeli Rose Austin foliso ye, Mulena, ka Libizo la Jesu Kreste. Amen. Kona cwalo, Kezeli Rose, zamaya unzo lumela cwale.

274 Mulena, akufe kezela luna foliso ya hae, ka Libizo la Jesu Kreste. Amen. . . ? . . .

275 Kana wa lumela cwalo? U lumela kalulo yateni kaufela. Kona kuli Na kufa yona, ka Libizo la Jesu, kupo ya hao. Mulimu uka mu folisa abe hande.

276 Ha ku be cwalo, Mulena, kuli muzwale wa hae a foliswe, mwa mubili ni mwa moya, ka Libizo la Jesu Kreste. Amen!

Ye haibe yona hola yakuli . . . ? . . .

277 Mulena, Ni mu beya mazoho, ha li yatokwile tuso, kwa madokota kamba kwa kalafo ifi kaufela ya milyani ya sayansi. Kono isi ka ku kopana ni Kreste ya zuhile. Ka Libizo la Jesu, u foliswe. Amen.

[Muzwale Branham uambola ni kezeli—Mu.] . . . ? . . .

278 Mulena, u fe kezela luna, uteeleze hande ka tokomelo kwa kupo ya hae, u talimisise hande linzwi la bulezi kaufela. Ki kabakala Mubuso. Ni lapela kuli U mu fe yona, ka Libizo la Jesu.

[Kezeli ubulela ni Muzwale Branham—Mu.] . . . ? . . .

279 Mulena, kakuba mutanga Hao, ya teelelize kwa sililo sa mbututu wa hae, Ni kalimela diabolosi ya ezize se.

280 Mi kuya ka buipuleli bwa tumelo ya musali, Ni leleka diabolosi yoo. Hauna ku kona ku bisa sihole mwana yoo. U foliswe ka Libizo la Jesu. Amen.

U sweli ku foliswa fela, kezeli. Fela usike wa li kakanya, ni hanyinyani. Mulimu aku fuyole, muzwale. Yo ki mbututu wa hao nji? Ha amuhele Moya o Kenile!

281 U ise fela mbututu kokuñwi mi mu teeleeze fa mizuzu. Ni lumela kuli kuna ni se si ezahalile ku mbututu. U ka iamuhela. Kana wa lumela cwalo?

282 Ka Libizo la Jesu Kreste muzwale wa hao a amuhele foliso ya hae.

283 Mulena, mi cwale Mata a Mulimu Yamata kaufela akalimele ziyezi ya mubili woo, mi u mu taze ka Moya o Kenile. Ye ki yona hola ni nako. Ka Libizo la Jesu Kreste, Ni I fa ku yena. Amen.

284 Shuka i zwile. U amuhezi Moya o Kenile. U nyandile fa nako yekuma kai. . . ? . . . Bupilo bwa hao kaufela. Wa lumela kuli Kreste u ka kufolisa ni ku ku tamulula kwa butuku boo; ku kueza ya iketile hande?

285 Mwana hao? Lihutu la—la hao. U tile fela unosi? Kambe Ni nani, kambe—kambe Ni na ni mata mwahala ka, mwabona! Kono Ni lumela kuli Mulimu uka ni lumeleza kuba ni tumelo ka zona. Ni ka eza lika kaufela ze li mwa mata aka. Kana wa ni lumela? Wa lumela likande lani ka za tumale twani? Wa lumela? Wa lumela kuil kwa konahala, kuli kakusasana cwana, kuli Mulimu wakona kufolisa mubili wa hao, mi uka zamaya hape, u zamaye inge mo no ka zamaela nako yapili? Ne ku na ni se ne si ezahalile fa kupepwa kwa hae kwani, kuna ni sene si lyanganisize hanyinyani mi no si ka hula hande. Kuswana inge

lihutu le li mela fa lihutu leliñwi, lisweli ku lepelela. Kihande, haiba lihutu leo lakona kuzwa kwa lihutu lani, li ka otoloha hande ni kuba le li iketile. Mwabona? Kana ku cwalo? Ki sikuto. Ki sikuto. Haiba sikuto sa kona kuzwa, kona kuli u ka ba hande. Mwabona?

286 Mulena, Na nahana, kucwani kambe yo ki mwanaka, kucwani kambe yo ki muzwale waka? Ka tumelo, Na zwisa fateni sikuto, ka Libizo la Jesu Kreste. Amen.

287 Mulena, Ni beya mazoho aka fahalimwa hae ni kukupa foliso ya hae, ka Libizo la Jesu Kreste. Amen.

288 Mulimu Ndate, ka Libizo la Jesu Kreste, Ni beya mazoho ku musali ya nyanda yoo, kwa foliso ya hae. Amen.

Kezeli Nash, Mulimu na ku pilisize kwa kansa, lilimo za kale kafoo.

289 Mulena, ufe Kezeli Nash kupo ya hae. Kakuba mutanga Hao, Na li kupa. Li ka ezahala. Yeo kona kalabo, Kezeli Nash.

Ka Libizo la Jesu Kreste, ufe kezela luna kupo ya hae. Amen.

290 [Muzwale ni kezeli ba ambolisa Muzwale Branham—Mu.] Ni itumezi, muzwale ni kezeli, mubata ku kutela kwa sicaba sa henu kwani. Mi Mulimu ha li lumeleze. Ki nako kwa bunde mina, sicaba sa henu ne si tabezi hahulu ha ne Nili kwani. No li kwa Bombay hane luli kwani nji? Kihande, kona kuli wa lumela lika ze Ni. . .zo utwile?

291 Mulena, hanza kutela kwa sicaba sa habo mwabuse bwa liwate, ha zamaye atezi Mata a Mulimu, a foliswe mwa kupo kaufela ya sweli ku kupa. Ha ye mi a li amuhele, ka Libizo la Jesu Kreste. Amen.

292 Ka Libizo la Jesu Kreste, Mwana Mulimu, mi cwale kezela luna ha amuhele kupo ya hae.

293 Mulena, alaba kupo ya kezela luna. Butata bwa hae ha bu feliswe, bufeliswe ona fa cwale ka zuho ka Jesu Kreste. Amen. Kezeli, sina ni kuba, sina ni kuba fela!

294 [Kezeli u ambola ni Muzwale Branham—Mu.] U bata kuli ze li kutelwe mwa Evangeli nji? [“Eeni.”]

295 Mulena Mulimu, sina musali wa mwanana yo ha yemi cwana fa, isi ka litakazo za buitati. U sweli ku lapelela muzwale wa hae, yana ni butuku mwa mali a hae. Ni mu fa kupo ya hae. Ka tumo ye ni filwe ka Lingeloi; mi ni ka pono ya Jesu Kreste, lisunda nyana kwa mulaho, mwa muzuzu waka; Ni fa musizana yo kupo ya hae. Amen.

296 Sina ni kuba cwalo. U pila bukaufi ni kwani? [Kezeli uli, “Memphis, Tennessee.”—Mu.] Memphis, Tennessee. U ni ñolele liñolo. Uka—uka—uka ba ni kupo ya hao.

297 Muzwale Grimsley. [Muzwale u ambola ni Muzwale Branham—Mu.] Mulimu aku fuyole, Muzwale Grimsley.

298 Mulena, lwa kona ku hupula butelele bwa musipili kwa zwa muzwale yoo, ni musima wa na zwisizwe ku ona. U bata Moya wa Hao ka buñata, Mulena. Se Na mufa sona, ka Libizo la Jesu Kreste. Ka kubona misebezi ya hae ya kwa mulaho, kuli u likile ku Ku latelela, kona kuli, ka Mata a—a tumo ye filwe ku na ka Jesu Kreste, ni kuyemelwa ki Lingeloi ni pono, Ni fa Muzwale Grimsley takazo ya hae. Mu taze ka tumelo, mi abe ni muzamao wa fa kaufi.

299 Kucwani hane Ni ka ku bulelela kuli, zamaya ube hande, bakeñisa Mubuso wa Mulimu? Kana wa lumela se Ni bulezi ka za tumale twani, mi kana ulumela kuli yeo ki niti? Mi, Yena, Yena u ni fa se Ni bulela kwa “lilundu le.” . . . ? . . . Hauna ku ba ni leliñwi. Hauna ku ba ni leliñwi. Hakuna kuba ni butuku bobuñwi, mu ka ba hande bubeli, bwa mina.

300 Ni fa kupo ya kupile, ku yena, ka Libizo la Jesu Kreste. Amen.

301 Mulimu Ndate, alaba lika ze, ku kezela luna, kupo ya hae, ka Libizo la Jesu Kreste. Amen.

Kihona, kezeli, zamaya, u lumele.

302 Ndate, musali yo hasweli kufita cwana, Ni lapela kuli U mufe kupo ya hae, ka Libizo la Jesu Kreste. Amen.

303 Ka Libizo la Jesu Kreste, Ni fa musali yo kupo ya hae. Amen. U sike wa li kakanya.

304 [Kezeli u ambola ni Muzwale Branham—Mu.] U lumela kuli uka li amuhela? [“Eeni.”] Kona kuli Ni kufa kupo ya hao, kuya ka Mata a filwe ku na ka tumo ya Jesu Kreste, ni kupakiwa . . . ? . . . Zamaya, mi—mi Mulimu ukaba ni wena.

305 Muzwale Fred, lu ka eza sikamañi? [Muzwale Sothmann u ambola ni Muzwale Branham—Mu.] Muzwale Freddie Sothmann, Ni kalimela buhazo boo mwa mubili wa hao. Ha bu ku siye, ka Libizo la Jesu Kreste. Amen.

306 Muzwale Collins. [Muzwale Collins u bulela ni Muzwale Branham—Mu.]

307 Mulena, muzwale yomunde yo ubata kolobezo yo Moya o Kenile. Mulena, ka ze li kuna kaufela, Ni bulela Mbuyoti yee fahalimwa Muzwale wa ka Collins. Lumeleza cwalo. Moya o Kenile ha utahе ku yena, mi ha tale ka Moya o Kenile! Amen.

308 Muzwale Collins, u lukela ku U amuhela, U na ni kutaha fela kupale kumane. Mulimu u lu likanga fela.

309 Mulena, alaba kupo ye. Ha Ku sebeleze, mi ni lubasi lwa hae lu sebeleze Wena, ka lipilu za bona kaufela.

310 Mulimu, alaba kupo ya kezela luna. Ya lika kaufela za kupile, ha li amuhele, ka Jesu Kreste Mulena luna. Amen.

311 Mulena, fa muzwale yo mata kuli atuse keleke ya hae. Se ha si alabiwe. Ni mufa mata a hae, ka Jesu Kreste. Amen.

³¹² [Kezeli uambola ni Muzwale Branham—Mu.] Kezeli, yeo kinto yesabisa yo nani, kuikalelwa. Ki kuli wa lumela kuli ze Ni ka ku bulelela kuli ki niti? [“Eeni, Na lumela.”] Kikuli wa lumela seo cwale, kuli Ni—Ni bulezi niti ku wena. [“Eeni.”] Kona kuli Ni kufa foliso ya hao, ka Libizo la Jesu Kreste. Ka niti fela sina ha Ni yemi fa katala fa, kuikalelwa kwa hao kwa zwa ku wena.

³¹³ [Muzwale ubulela ni Muzwale Branham—Mu.]...?...Li ipitezi, fahalimwa hao kaufela.

³¹⁴ Mulena Mulimu, ku muzwale waka yomunde fa, butungi ni buliba bwa moya wa hae buswana sina buliba bo bu bizana ni Buliba. U bata Moya o Kenile. U kutekile sebelezo ya Hao, Mulena, mwa mukwa kaufela wakona kueza ka ona. Ka Mata a Moya o Kenile, ha U tahe fa halimwa muzwale waka, mi ha tazwe ka Mata a Mulimu ni sishemo, ili Moya o Kenile. Mu amuhele, hanze Ni mu beya mwa . . .



AMUYE, MUYOBULELA LOZ60-0417M
(Go, Tell)

Liñusa le ka Muzwale William Marrion Branham, neli kotalizwe lwa pili mwa Sikuwa la Sunda ya Paseka kakusasana, Lungu 17, 1960, ili fa Branham Tabernacle mwa Jeffersonville, Indiana, U.S.A., iingilwe kuzwa fa tepu ya magesi ya manzwi ni ku hatisiwa kusina kuzusa sika mwa teni kuya Sikuwa. Toloko ye ya mwa Silozi nei hatizwe ni ku hasanyiwa kiba Voice Of God Recordings.

LOZI

©2020 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Kreste. Buka ye hailekisiwi, kuatiswa mwa buñata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa mashelēni ku sina tumelelano niba Voice Of God Recordings®.

Ka litaba zeñata kamba ka libuka zeñwi ze liteni, shangwe muñolele kwa:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org